

حضور سید عالم محبوب رب العالمین صلی اللہ علیہ وسلم کے بارے میں کیا ایمان رکھنا چاہیے؟

آیات قرآن کی روشنی میں

مَهْدِيَّاتٌ

آيَاتِ قرآن

(۱۳۲۶ھ)

تصنيف

اعلیٰ حضرت امام اہلسنت الشاہ امام احمد رضا خان بریلوی

(متوفی: ۱۳۴۰ھ)

تصحیح و تخریج

علامہ انس قادری

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph : 021-32439799 Website : www.ishaateislam.net

حضور سید عالم محبوب رب العالمین ﷺ کے بارے میں کیا ایمان رکھنا چاہیے؟

آیاتِ قرآن کی روشنی میں

تمہید ایمان بآیاتِ قرآن

(۱۳۲۶ھ)

تصنیف

اعلیٰ حضرت، امام اہلسنت مولانا امام احمد رضا خاں حنفی بریلوی علیہ الرحمۃ

(متوفی: ۱۳۴۰ھ)

تصحیح و تحشیہ
جمعیۃ اشاعت پاکستان
علامہ انس قادری مدظلہ

(استاد جامعۃ الثور)

ناشر

جمعیۃ اشاعت اہلسنت (پاکستان)

نور مسجد کاغذی بازار کراچی ۷۴۰۰۰

جملہ حقوق بحق ادارہ محفوظ ہیں

تمہید ایمان بآیات قرآن	:	نام کتاب
رمضان المبارک ۱۴۴۷ھ / مارچ 2026ء	:	سن اشاعت
جمعیت اشاعت اہلسنت (پاکستان)	:	ناشر
نور مسجد، کاغذی بازار میٹھادر، کراچی		
فون: 021-32439799		
یہ رسالہ www.ishaateislam.org	:	خوشخبری

پر موجود ہے۔
اشقاء علی الحکماء
بینہم

فہرست

صفحہ	مضمون	نمبر شمار
4	پیش لفظ	01
6	مسلمان بھائیوں سے عاجزانہ دست بستہ عرض	02
19	ہاں یہی امتحان کا وقت ہے	03
34	عذرِ اول	04
34	عذرِ دوم	05
38	فرقہ دوم	06
39	مکرِ اول	07
45	مکرِ دوم	08
46	اولاً اس مکر کا جواب	09
59	تیسرا مکر	10
71	فائدہ جلیلہ	11
74	ضروری تنبیہ	12
75	مکرِ چہارم	13
78	مکرِ پنجم	14
91	ماخذ و مراجع	20

پیش لفظ

نحمدہ ونصلی علی رسولہ الکریم

ہندوپاک میں دین کی تبلیغ و اشاعت میں اولیاء کرام اور علماء اہلسنت رحمہم اللہ تعالیٰ علیہم اجمعین کا بہت بڑا کردار ہے۔ مسلمان فاتحین نے غیر مسلموں کی گردنوں کو جھکایا مگر ان کے دلوں کو مسخر کرنے والے اولیاء و علماء تھے۔ اسلام کے لئے ان حضرات کی قربانیاں یقیناً بے مثال تھیں اور پھر جب ایک سازش کے تحت انگریز اس خطے پر قابض ہو گئے تو یہاں کے لوگ عقائد کے اعتبار سے اہلسنت و جماعت تھے اور رافضی اس وقت آئے میں نمک کے برابر تھے۔ اسی لئے انگریز نے اس خطے میں اہلسنت کو توڑنے اور ان کے ٹکڑے ٹکڑے کرنے کی طرف بھرپور توجہ دی۔ جس طرح اُس نے عرب میں یہ کام ہفرے اور لارنس آف عربیہ اور اُن جیسے دیگر جاسوسوں کے ذریعے کیا کہ اہلسنت میں وہابیت پیدا کر دی، پس اس طرح اہلسنت میں سے کچھ لوگ وہابی ہو گئے۔ اسی طرح اُسے برصغیر میں ایسے فرد کی ضرورت تھی جو اُن کا یہ کام کرے اور وہ تھا ”اسماعیل دہلوی“، یہ اپنے چچا حضرت شاہ عبدالعزیز محدث دہلوی علیہ الرحمہ کی حیات میں خاموش رہا جب ۱۲۳۹ھ میں آپ کا وصال ہوا تو اسماعیل دہلوی نے برصغیر میں وہابیت کی تبلیغ شروع کر دی، اللہ عزوجل، رسول اللہ ﷺ اور اولیاء کرام علیہم الرضوان کی شانِ اقدس میں بے ادبیاں کی جانے لگیں، عجیب ماحول پیدا ہوا کہ اللہ و رسول کا کلمہ پڑھنے والے اللہ و رسول کی بے ادبی کرنے لگے۔

اسماعیل دہلوی نے جن لوگوں کو بہکایا، غلط راہ پر ڈالا وہ کوئی اور نہیں بلکہ سنی تھے پھر وہ اسماعیل دہلوی کی گمراہی سے متاثر ہو کر وہابی ہو گئے اور اس کے قبعین دو حصوں میں تقسیم ہو گئے ایک مقلد وہابیہ دوسرے غیر مقلد وہابیہ۔

انگریز اپنے مقصد میں کامیاب ہوا اور اس وقت سے لے کر سر زمین برصغیر باطل فرقوں کی آماجگاہ بن کر رہ گئی۔ اس طرح فتنوں کا یہ سلسلہ جاری رہا اور آگے بڑھتا رہا اور وہابیہ خود کو اہلسنت و جماعت ہی کہتے رہے اور اسلام کے خلاف عقائد و نظریات کے حامل ہو کر اسی کا پرچار کرتے رہے۔ پھر چودھویں صدی ہجری کے مُجدد کا ظہور ہوا انہوں نے حق و باطل کو جدا کر دیا۔

امام اہلسنت امام احمد رضا نے عوام و خواص اہلسنت کو حق و باطل کی پہچان دی، احقاقِ حق اور ابطالِ باطل میں اپنی پوری زندگی صرف کر دی۔ آپ کی تحریریں آج بھی اس کی شاہد ہیں۔ زیر نظر کتاب بھی اسی سلسلے کی ایک کڑی ہے۔ اگرچہ یہ کتاب بارہا شائع ہو چکی ہے مگر ہمارے ادارے کے ایک قابل استاد علامہ انس زید علمہ نے بڑی محنت سے اس کتاب کے چند نسخوں کو سامنے رکھ کر تصحیح کا فریضہ انجام دیا اور نُصوص کی تخریج کی اللہ تعالیٰ انہیں جزائے خیر عطا فرمائے۔

اور ادارہ جمعیت اشاعت اہلسنت (پاکستان) کراچی اپنے سلسلہ اشاعت 381 پر شائع کرنے کا اہتمام کر رہا ہے۔ اللہ تعالیٰ اراکین اور جملہ معاونین کو جزائے خیر عطا فرمائے اور اسے عوام و خواص کے لئے نافع بنائے۔

فقط: ڈاکٹر مفتی محمد عطاء اللہ نعیمی
 شیخ الحدیث جامعۃ الثور وریمس دارالافتاء الثور
 جمعیت اشاعت اہلسنت (پاکستان) کراچی

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلاة والسلام على سيد المرسلين خاتم
النبيين محمد وآله واصحابه اجمعين الى يوم الدين بالتبجيل وحسبنا
الله ونعم الوكيل

مسلمان بھائیوں سے عاجزانہ دست بستہ عرض

پیارے بھائیو! السلام علیکم ورحمة الله وبرکاته

اللہ تعالیٰ آپ سب حضرات کو اور آپ کے صدقے میں اس ناچیز، کثیر
السیات کو دین حق پر قائم رکھے اور اپنے حبیب محمد رسول اللہ صلی اللہ تعالیٰ علیہ وسلم
کی سچی محبت، دل میں سچی عظمت دے اور اسی پر ہم سب کا خاتمہ کرے۔ آمین یا
ارحم الراحمین

تمہارا رب عزوجل فرماتا ہے:

﴿إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۖ لِيَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ ۖ وَتُسَبِّحُوهُ بُكْرَةً وَأَصِيلًا﴾⁽¹⁾

”اے نبی بے شک ہم نے تمہیں بھیجا گواہ اور خوشخبری دیتا اور ڈر سناتا، تاکہ
اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر

کر و اور صبح و شام اللہ کی پاکی بولو۔“

مسلمانو! دیکھو دین اسلام بھیجئے، قرآن مجید اتارنے کا مقصود ہی تمہارا

مولیٰ تبارک و تعالیٰ تین باتیں بتاتا ہے:

اول یہ کہ اللہ و رسول پر ایمان لائیں۔

دوم یہ کہ رسول اللہ صلی اللہ تعالیٰ علیہ و سلم کی تعظیم کریں۔

سوم یہ کہ اللہ تبارک و تعالیٰ کی عبادت میں رہیں۔

مسلمانو! ان تینوں جلیل باتوں کی جمیل ترتیب تو دیکھو، سب میں

پہلے ایمان کو ذکر فرمایا اور سب میں پیچھے اپنی عبادت کو اور بیچ میں اپنے پیارے

حبیب صلی اللہ تعالیٰ علیہ و سلم کی تعظیم کو، اس لئے کہ بغیر ایمان، تعظیم بکا آمد

نہیں۔ بہتیرے نصاریٰ ہیں کہ نبی صلی اللہ تعالیٰ علیہ و سلم کی تعظیم و تکریم اور حضور پر

سے دفع اعتراضات کافران لئیم میں تصنیفیں کر چکے، لیکچر دے چکے مگر جبکہ ایمان نہ

لائے کچھ مفید نہیں کہ یہ ظاہری تعظیم ہوئی، دل میں حضور اقدس صلی اللہ تعالیٰ علیہ

و سلم کی سچی عظمت ہوتی تو ضرور ایمان لاتے۔ پھر جب تک نبی صلی اللہ تعالیٰ علیہ

و سلم کی سچی تعظیم نہ ہو، عمر بھر عبادت الہی میں گزرے، سب بے کار و مردود ہے۔

بہتیرے جوگی اور راہب ترک دنیا کر کے، اپنے طور پر ذکر و عبادت الہی میں عمر کاٹ

دیتے ہیں بلکہ ان میں بہت وہ ہیں، کہ لا الہ الا اللہ کا ذکر سیکھتے اور ضر میں لگاتے

ہیں مگر از آنجا کہ محمد رسول اللہ صلی اللہ تعالیٰ علیہ وسلم کی تعظیم نہیں، کیا فائدہ؟ اصلاً قابل قبول بارگاہ الہی نہیں، اللہ عزوجل ایسوں ہی کو فرماتا ہے:

﴿وَقَدْ مَنَّآ إِلَىٰ مَا عَمِلُوا مِنِّ عَمَلٍ فَجَعَلْنَاهُ هَبَاءً مَّنشُورًا﴾⁽²⁾

”جو کچھ اعمال انہوں نے کئے تھے، ہم نے سب برباد کر دیے۔“

ایسوں ہی کو فرماتا ہے:

﴿عَامِلَةٌ نَّاصِبَةٌ ۖ تَصَلِي نَارًا حَامِيَةً﴾⁽³⁾

”عمل کریں، مشقتیں بھریں اور بدلہ کیا ہوگا؟ یہ کہ بھڑکتی آگ میں پیٹھیں گے۔“ والعیاذ باللہ تعالیٰ

مسلمانو! کہو محمد رسول اللہ صلی اللہ تعالیٰ علیہ وسلم کی تعظیم، مدارِ ایمان و مدارِ نجات و مدارِ قبولِ اعمال ہوئی یا نہیں؟۔ کہو ہوئی اور ضرور ہوئی۔

تمہارا رب عزوجل فرماتا ہے:

﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرِهِ ۗ وَاللَّهُ لَا يَهْدِي الْقَوْمَ

2 - الفرقان: 23 / 25

3 - الغاشية: 4، 3 / 88

الْفٰسِقِیْنَ ﴿٤﴾

”اے نبی تم فرمادو، کہ اے لوگو! اگر تمہارے باپ، تمہارے بیٹے، تمہارے بھائی، تمہاری بیبیاں، تمہارا کنبہ اور تمہاری کمائی کے مال اور وہ سوداگری جس کے نقصان کا تمہیں اندیشہ ہے اور تمہاری پسند کے مکان، ان میں کوئی چیز بھی اگر تم کو اللہ اور اللہ کے رسول اور اسکی راہ میں کوشش کرنے سے زیادہ محبوب ہے، تو انتظار رکھو یہاں تک کہ اللہ اپنا عذاب اتارے اور اللہ تعالیٰ بے حکموں کو راہ نہیں دیتا۔“

اس آیت سے معلوم ہوا کہ جسے دنیا جہان میں کوئی معزز، کوئی عزیز، کوئی مال، کوئی چیز، اللہ و رسول سے زیادہ محبوب ہو، وہ بارگاہِ الہی سے مردود ہے، اللہ اسے اپنی طرف راہ نہ دے گا، اسے عذابِ الہی کے انتظار میں رہنا چاہیے والعیاذ باللہ تعالیٰ

تمہارے پیارے نبی صلی اللہ تعالیٰ علیہ وسلم فرماتے ہیں:

«لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَاَلِدِهِ وَوَالِدِهِ

وَالنَّاسِ أَجْمَعِينَ» (5)

4- التوبة : 24 / 9

5 - صحیح البخاری، کتاب الایمان، باب حب الرسول ﷺ من الایمان، رقم الحدیث 15. صحیح

مسلم کتاب الایمان، باب وجوب محبة الرسول الله ﷺ من الایمان، رقم الحدیث 178

تم میں کوئی مسلمان نہ ہو گا جب تک میں اُسے اُس کے ماں باپ،

اولاد اور سب آدمیوں سے زیادہ پیارا نہ ہو جاؤں۔

یہ حدیث بخاری و صحیح مسلم میں انس بن مالک انصاری رضی اللہ عنہ سے ہے، اس نے تو یہ بات صاف فرمادی کہ جو حضور اقدس صلی اللہ تعالیٰ علیہ وسلم سے زیادہ کسی کو عزیز رکھے، ہرگز مسلمان نہیں۔

مسلمانو کہو! محمد رسول اللہ صلی اللہ تعالیٰ علیہ وسلم کو تمام جہانوں سے زیادہ محبوب رکھنا دیر ایمان و مدارِ نجات ہو آیا نہیں؟ کہو ہو اور ضرور ہو۔ یہاں تک تو سارے کلمہ گو خوشی خوشی قبول کر لیں گے کہ ہاں ہمارے دل میں محمد رسول اللہ صلی اللہ تعالیٰ علیہ وسلم کی عظیم عظمت ہے۔ ہاں ہاں ماں باپ اولاد سارے جہان سے زیادہ ہمیں حضور کی محبت ہے۔

بھائیو! خدا ایسا ہی کرے، مگر ذرا کان لگا کر اپنے رب کا ارشاد سنو!
تمہارا رب عز و جل فرماتا ہے:

﴿الَّذِينَ أَحْسَبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ﴾⁽⁶⁾

”کیا لوگ اس گھمنڈ میں ہیں، کہ اتنا کہہ لینے پر چھوڑ دیئے جائیں گے کہ ہم ایمان لائے اور ان کی آزمائش نہ ہوگی۔“

یہ آیت مسلمانوں کو ہوشیار کر رہی ہے کہ دیکھو کلمہ گوئی اور زبانی اِدِّعَائےِ مُسْلِمَانِی پر تمہارا چھکارا نہ ہو گا۔ ہاں ہاں سُنتے ہو! آزمائے جاؤ گے، آزمائش میں پورے نکلے تو مسلمان ٹھہرو گے۔ ہر شے کی آزمائش میں یہی دیکھا جاتا ہے کہ جو باتیں اس کے حقیقی و واقعی ہونے کو درکار ہیں، وہ اس میں ہیں یا نہیں؟ ابھی قرآن و حدیث ارشاد فرما چکے کہ ایمان کے حقیقی و واقعی ہونے کو دو باتیں ضرور ہیں:

1- محمد رسول اللہ صلی اللہ تعالیٰ علیہ وسلم کی تعظیم

2- اور محمد رسول اللہ صلی اللہ تعالیٰ علیہ وسلم کی محبت کو تمام جہان پر تقدیم۔

تو اس کی آزمائش کا یہ صریح طریقہ ہے کہ تم کو جن لوگوں سے کیسی ہی تعظیم، کتنی ہی عقیدت، کتنی ہی دوستی، کیسی ہی محبت کا علاقہ ہو۔ جیسے تمہارے باپ، تمہارے استاد، تمہارے پیر، تمہاری اولاد، تمہارے بھائی، تمہارے احباب، تمہارے اصحاب، تمہارے مولوی، تمہارے حافظ، تمہارے مفتی، تمہارے واعظ وغیرہ وغیرہ کسے باشد جب وہ محمد رسول اللہ صلی اللہ تعالیٰ علیہ وسلم کی شان اقدس میں گستاخی کریں اَصْلًا تمہارے قلب میں اُن کی عظمت، اُن کی محبت کا نام و نشان نہ رہے، فوراً اُن سے الگ ہو جاؤ، اُن کو دودھ سے مکھی کی طرح نکال کر پھینک دو، اُن کی صورت، اُن کے نام سے نفرت کھاؤ، پھر نہ تم اپنے رشتے، علاقے، دوستی، اُلفت کا پاس کرو، نہ اُس کی مولویت، مشیخت، بزرگی، فضیلت، کو خطرے میں لاؤ کہ آخر یہ جو کچھ تھا، محمد رسول اللہ صلی اللہ تعالیٰ علیہ وسلم ہی کی غلامی کی بناء پر تھا، جب یہ شخص اُن ہی کی شان میں گستاخ ہوا پھر ہمیں اس سے کیا علاقہ رہا؟ اس کے جبے، عمامے پر کیا جائیں، کیا بہتیرے

یہودی جسے نہیں پہنتے؟ عمائے نہیں باندھتے؟ اُس کے نام و علم و ظاہری فضل کو لے کر کیا کریں؟ کیا بہتیرے پادری، بکثرت فلسفی بڑے بڑے علوم و فنون نہیں جانتے اور اگر یہ نہیں بلکہ محمد رسول اللہ صلی اللہ تعالیٰ علیہ وسلم کے مقابل تم نے اس کی بات بنانی چاہی، اس نے حضور سے گستاخی کی اور تم نے اس سے دوستی نہائی یا اسے ہر بُرے سے بدتر برانہ جانایا اسے بُرا کہنے پر بُرمانا یا اسی قدر کہ تم نے اس امر میں بے پروائی منائی یا تمہارے دل میں اس کی طرف سے سخت نفرت نہ آئی، تو اللہ اب تم ہی انصاف کر لو کہ تم ایمان کے امتحان میں کہاں پاس ہوئے، قرآن و حدیث نے جس پر حصولِ ایمان کا مدار رکھا تھا اُس سے کتنی دور نکل گئے۔

مسلمانو! کیا جس کے دل میں محمد رسول اللہ صلی اللہ تعالیٰ علیہ وسلم کی تعظیم ہوگی وہ ان کے بدگوئی و بُخت کر سکے گا اگرچہ اس کا پیر یا استاد یا پدر ہی کیوں نہ ہو، کیا جسے محمد رسول اللہ صلی اللہ تعالیٰ علیہ وسلم تمام جہان سے زیادہ پیارے ہوں وہ ان کے گستاخ سے فوراً سخت شدید نفرت نہ کرے گا اگرچہ اس کا دوست یا برادر یا پسر ہی کیوں نہ ہو، اللہ اپنے حال پر رحم کرو اپنے رب کی بات سنو، دیکھو وہ کیونکر تمہیں اپنی رحمت کی طرف بلاتا ہے، دیکھو:

تمہارا رب عز و جل فرماتا ہے:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ
اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ
عَشِيرَتَهُمْ ۗ أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ

مِّنْهُ ۖ وَ يُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۖ رَضِيَ اللَّهُ عَنْهُمْ وَ رَضُوا عَنْهُ ۗ أُولَٰئِكَ حِزْبُ اللَّهِ ۗ أَلَا إِنَّ حِزْبَ اللَّهِ هُمُ الْمُفْلِحُونَ ﴿٧﴾

”تو نہ پائے گا انہیں جو ایمان لاتے ہیں اللہ اور قیامت پر کہ ان کے دل میں ایسوں کی محبت آنے پائے جنہوں نے خدا اور رسول سے مخالفت کی، چاہے وہ ان کے باپ یا بیٹے یا بھائی یا عزیز ہی کیوں نہ ہوں۔ یہ ہیں وہ لوگ جن کے دلوں میں اللہ نے ایمان نقش کر دیا اور اپنی طرف کی روح سے ان کی مدد فرمائی اور انہیں باغوں میں لے جائے گا، جن کے نیچے نہریں بہ رہی ہیں، ہمیشہ رہیں گے ان میں، اللہ ان سے راضی اور وہ اللہ سے راضی، یہی لوگ اللہ والے ہیں۔ سنتا ہے اللہ والے ہی مراد کو پہنچے۔“

اس آیت کریمہ میں صاف فرمادیا کہ جو اللہ یا رسول کی جناب میں گستاخی کرے، مسلمان اس سے دوستی نہ کرے گا، جس کا صریح یہ مفاد ہوا کہ جو اس سے دوستی کرے وہ مسلمان نہ ہوگا۔ پھر اس حکم کا قطعاً عام ہونا بالتصریح ارشاد فرمایا کہ باپ، بیٹے، بھائی، عزیز سب کو گنایا، یعنی کوئی کیسا ہی تمہارے رُغم میں مُعَظَّم یا کیسا ہی تمہیں بالظبح محبوب ہو، ایمان ہے تو گستاخی کے بعد اس سے محبت نہیں رکھ سکتے، اس کی وَفَعَتْ نہیں مان سکتے ورنہ مسلمان نہ رہو گے۔ مولیٰ سُبْحٰنَہُ وَتَعَالٰی کا اتنا فرمانا ہی

مسلمان کے لئے بس تھا مگر دیکھو وہ تمہیں اپنی رحمت کی طرف بلاتا، اپنی عظیم نعمتوں کا لالچ دلاتا ہے کہ اگر اللہ ورسول کی عظمت کے آگے تم نے کسی کا پاس نہ کیا، کسی سے علاقہ نہ رکھا تو تمہیں کیا کیا فائدے حاصل ہوں گے۔

۱..... اللہ تعالیٰ تمہارے دلوں میں ایمان نقش کر دے گا جس میں ان شاء اللہ تعالیٰ محسنِ خاتمہ کی بشارتِ جلیدہ ہے کہ اللہ کا لکھا نہیں مٹتا۔

۲..... اللہ تعالیٰ روح القدس سے تمہاری مدد فرمائے گا۔

۳..... تمہیں ہمیشگی کی جنتوں میں لے جائے گا جن کے نیچے نہریں رواں ہیں۔

۴..... تم خدا کے گروہ کہلاؤ گے، خدا والے ہو جاؤ گے۔

۵..... منہ مانگی مرادیں پاؤ گے بلکہ امید و خیال و گمان سے کروڑوں ڈرے

افزوں۔

۶..... سب سے زیادہ یہ کہ اللہ تم سے راضی ہو گا۔

۷..... یہ کہ فرماتا ہے میں تم سے راضی تم مجھ سے راضی، بندے کیلئے اس سے زائد اور کیا نعمت ہوتی کہ اس کا رب اس سے راضی ہو مگر انتہائے بندہ نوازی یہ کہ فرمایا اللہ ان سے راضی وہ اللہ سے راضی۔

مسلمانو! خدا لگتی کہنا اگر آدمی کروڑ جانیں رکھتا ہو اور سب کی سب ان عظیم دولتوں پر نثار کر دے تو واللہ کہ مفت پائیں، پھر زید و عمرو سے علاقہ تعظیم و محبت، یک لخت قطع کر دینا کتنی بڑی بات ہے؟ جس پر اللہ تعالیٰ ان بے بہا نعمتوں کا وعدہ فرما رہا ہے اور اس کا وعدہ یقیناً سچا ہے۔ قرآن کریم کی عادتِ کریمہ ہے کہ جو حکم فرماتا ہے جیسا کہ اس کے ماننے والوں کو اپنی نعمتوں کی بشارت دیتا ہے، نہ ماننے والوں

پر اپنے عذابوں کا تازیانہ بھی رکھتا ہے کہ جو پست ہمت نعمتوں کی لالچ میں نہ آئیں،

سزاؤں کے ڈر سے، راہ پائیں۔ وہ عذاب بھی سن لیجئے:

تمہارا رب عز و جل فرماتا ہے:

﴿يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَ إِخْوَانَكُمْ أَوْلِيَاءَ
إِنِ اسْتَحَبُّوا الْكُفْرَ عَلَى الْإِيمَانِ ۗ وَمَنْ يَتَوَلَّهُمْ مِنْكُمْ
فَأُولَئِكَ هُمُ الظَّالِمُونَ﴾⁽⁸⁾

”اے ایمان والو! اپنے باپ، اپنے بھائیوں کو دوست نہ بناؤ اگر وہ ایمان پر کفر پسند
کریں اور تم میں جو کوئی ان سے رفاقت پسند کریں وہی لوگ ستمگار ہیں۔“

اور فرماتا ہے:

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ
أَوْلِيَاءَ﴾⁽⁹⁾ اے قولہ تعالیٰ ﴿تُسِرُّونَ إِلَيْهِمْ بِالْمَوَدَّةِ ۗ وَ أَنَا
أَعْلَمُ بِمَا أَخْفَيْتُمْ وَمَا أَعْلَنْتُمْ ۗ وَمَنْ يَفْعَلْهُ مِنْكُمْ فَقَدْ ضَلَّ
سَوَاءَ السَّبِيلِ﴾⁽¹⁰⁾ اے قولہ تعالیٰ ﴿لَنْ تَنْفَعَكُمْ أَرْحَامُكُمْ
وَلَا أَوْلَادُكُمْ يَوْمَ الْقِيَامَةِ يُفْصَلُ بَيْنَكُمْ ۗ وَاللَّهُ بِمَا تَعْمَلُونَ

8- التوبة: 23 / 9

9- الممتحنة: 1 / 60

10- الممتحنة: 1 / 60

بَصِيرَةٌ ﴿١١﴾

”اے ایمان والو! میرے اور اپنے دشمنوں کو دوست نہ بناؤ۔“ ... ”تم چھپ کر ان سے دوستی کرتے ہو اور میں خوب جانتا ہوں جو تم چھپاتے اور جو ظاہر کرتے ہو اور تم میں جو ایسا کریگا بے شک وہ ضرور سیدھی راہ سے بہکا۔“ ”تمہارے رشتے اور تمہارے بچے تمہیں کچھ نفع نہ دیں گے۔ قیامت کے دن۔ تم میں اور تمہارے پیاروں میں جدائی ڈال دیگا کہ تم میں ایک، دوسرے کے کچھ کام نہ آسکے گا اور اللہ تمہارے اعمال دیکھ رہا ہے۔“ اور فرماتا ہے:

﴿وَمَنْ يَتَوَلَّهُمْ مِنْكُمْ فَاِنَّهُ مِنْهُمْ ۗ اِنَّ اللّٰهَ لَا يَهْدِي الْقَوْمَ الظّٰلِمِيْنَ﴾ ﴿١٢﴾

”جو تم میں ان سے دوستی کرے گا تو بیشک وہ انہیں میں سے ہے۔ بے شک اللہ ہدایت نہیں کرتا ظالموں کو۔“

پہلی دو آیتوں میں تو ان سے دوستی کرنے والوں کو ظالم و گمراہ ہی فرمایا تھا، اس آئیہ کریمہ نے بالکل تصفیہ فرمادیا کہ جو ان سے دوستی رکھے وہ بھی انہیں میں سے ہے، انہیں کی طرح کافر ہے، ان کے ساتھ ایک رستی میں باندھا جائے گا اور وہ کوڑا

بھی یاد رکھیے کہ ”تم چھپ چھپ کر ان سے میل رکھتے ہو اور میں تمہارے چھپے اور ظاہر سب کو خوب جانتا ہوں۔“ اب وہ رسی بھی سن لیجئے جس میں رسول اللہ صلی اللہ تعالیٰ علیہ وسلم کی شانِ اقدس میں گستاخی کرنے والے باندھے جائیں گے۔ والعیاذ

باللہ تعالیٰ

تمہارا رب عزوجل فرماتا ہے:

﴿وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ﴾⁽¹³⁾

”اور جو رسول اللہ کو ایذا دیتے ہیں ان کیلئے دردناک عذاب ہے۔“

اور فرماتا ہے:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَ

الْآخِرَةِ وَأَعَدَّ لَهُمْ عَذَابًا مُّهِينًا﴾⁽¹⁴⁾

”بے شک جو لوگ اللہ و رسول کو ایذا دیتے ہیں ان پر اللہ کی لعنت ہے دنیا و

آخرت میں، اور اللہ نے ان کیلئے ذلت کا عذاب تیار کر رکھا ہے۔“

اللہ عزوجل ایذا سے پاک ہے اُسے کون ایذا دے سکتا ہے۔ مگر حبیب

صلی اللہ تعالیٰ علیہ وسلم کی شان میں گستاخی کو اپنی ایذا فرمایا۔ ان آیتوں سے اس شخص

13 - التوبة: 61 / 9

14 - الاحزاب: 57 / 33

پر جو رسول اللہ صلی اللہ تعالیٰ علیہ وسلم کے بدگوئیوں سے محبت کا برتاؤ کرے، سات کوڑے ثابت ہوئے:

۱..... وہ ظالم ہے۔

۲..... گمراہ ہے۔

۳..... کافر ہے۔

۴..... اس کے لئے دردناک عذاب ہے۔

۵..... وہ آخرت میں ذلیل و خوار ہوگا۔

۶..... اس نے اللہ واحد قہار کو ایذا دی۔

۷..... اس پر دونوں جہان میں خدا کی لعنت ہے۔ والعیاذ باللہ تعالیٰ

اے مسلمان! اے مسلمان! اے اُمّتی سَیِّدِ الْاِنْسِ وَالْجَانِّ صلی اللہ تعالیٰ علیہ

وسلم خُدارا، ذرا انصاف کر، وہ سات بہتر ہیں جو ان لوگوں سے یک لخت علاقہ

ترک کر دینے پر ملتے ہیں کہ جمعیتِ اہلسنت پاکستان

۱..... دل میں ایمان جم جائے،

۲..... اللہ مددگار ہو،

۳..... جنت مقام ہو،

۴..... اللہ والوں میں شمار ہو،

۵..... مرادیں ملیں،

۶..... خدا تجھ سے راضی ہو،

۷..... تو خدا سے راضی ہو،

یہ سات بھلے ہیں؟ جو ان لوگوں سے تعلق لگا رہنے پر پڑیں گے کہ
(۱) ظالم، (۲) گمراہ، (۳) کافر، (۴) جہنمی ہو، (۵) آخرت میں خوار ہو (۶) خدا کو
ایذا دے، (۷) خدا دونوں جہان میں لعنت کرے۔ ہیہات، ہیہات کون کہہ سکتا
ہے کہ یہ سات اچھے ہیں، کون کہہ سکتا ہے کہ وہ سات چھوڑنے کے ہیں، مگر جان
پر اور! خالی یہ کہہ دینا تو کام نہیں دیتا، وہاں تو امتحان کی ٹھہری ہے ابھی آیت سن
چکے: ﴿الَّذِينَ أَحْسَبَ النَّاسُ﴾^(۱۵) کیا اس بھلاوے میں ہو کہ بس زبان سے
کہہ کر چھوٹ جاؤ گے امتحان نہ ہو گا؟

ہاں یہی امتحان کا وقت ہے!

دیکھو! یہ اللہ واحد قہار کی طرف سے تمہاری جانچ ہے۔ دیکھو! وہ فرما رہا
ہے کہ تمہارے رشتے، علاقے قیامت میں کام نہ آئیں گے، مجھ سے توڑ کر کس سے
جوڑتے ہو۔ دیکھو! وہ فرما رہا ہے کہ میں غافل نہیں، میں بے خبر نہیں، تمہارے اعمال
دیکھ رہا ہوں، تمہارے اقوال سن رہا ہوں، تمہارے دلوں کی حالت سے خبر دار
ہوں۔ دیکھو! بے پروائی نہ کرو، پر اے پیچھے اپنی عاقبت نہ بگاڑو، اللہ ورسول کے
مقابلہ سے کام نہ لو، دیکھو! وہ تمہیں اپنے سخت عذاب سے ڈراتا ہے، اس کے
عذاب سے کہیں پناہ نہیں۔ دیکھو! وہ تمہیں اپنی رحمت کی طرف بلاتا ہے، بے اس کی
رحمت کے کہیں نہا نہیں۔ دیکھو! اور گناہ، تو نرے گناہ ہوتے ہیں جن پر عذاب کا

استحقاق ہو، مگر ایمان نہیں جاتا، عذاب ہو کر خواہ رب کی رحمت، حبیب کی شفاعت سے، بے عذاب ہی پھٹکارا ہو جائے گا یا ہو سکتا ہے۔ مگر یہ محمد رسول اللہ صلی اللہ تعالیٰ علیہ وسلم کی تعظیم کا مقام ہے، انکی عظمت، اُن کی محبت، مدارِ ایمان ہے، قرآن مجید کی آیتیں سُن چکے کہ جو اس معاملہ میں کمی کرے اس پر دونوں جہان میں خدا کی لعنت ہے۔ **دیکھو!** جب ایمان گیا پھر اصلاً ابد الآباد تک کبھی کسی طرح ہرگز اصلاً عذابِ شدید سے رہائی نہ ہوگی۔ گستاخی کرنے والے جن کا تم یہاں کچھ پاس لحاظ کرو وہاں وہ اپنی بھگت رہے ہونگے، تمہیں بچانے نہ آئیں گے اور آئیں گے تو کیا کر سکتے ہیں؟ پھر ایسوں کا لحاظ کر کے اپنی جان کو ہمیشہ ہمیشہ عَضْبِ جَبَّارِ و عذابِ نار میں پھنسا دینا، کیا عقل کی بات ہے؟

بَلَدِ لُدٍّ ذرادیر کو اللہ و رسول کے سوا سب اِسْ وَاں سے نظر اٹھا کر آنکھیں بند کرو اور گردن جھکا کر اپنے آپ کو اللہ واحد قہار کے سامنے حاضر سمجھو اور نرے خالص سچے اسلامی دل کے ساتھ محمد رسول اللہ صلی اللہ تعالیٰ علیہ وسلم کی تعظیم، بلند عزت، رفیع و جاہت جو ان کے رب نے انہیں بخشی اور ان کی تعظیم، ان کی تُوْقیر پر ایمان و اسلام کی بنا رکھی اُسے دل میں جما کر انصاف و ایمان سے کہو، کیا جس نے کہا کہ **”شیطان کو یہ وسعت، نص سے ثابت ہوئی، فخر عالم صلی اللہ تعالیٰ علیہ وسلم کی وسعتِ علم کی کوئی نص قطعاً ہے؟“**⁽¹⁶⁾ اس نے محمد رسول اللہ صلی اللہ تعالیٰ علیہ وسلم کی شان میں گستاخی نہ کی؟ کیا اس نے ابلیس لعین کے علم کو رسول اللہ صلی اللہ تعالیٰ علیہ

و سلم کے علم اقدس پر نہ بڑھایا؟ کیا وہ رسول اللہ صلی اللہ تعالیٰ علیہ وسلم کی وسعتِ علم سے کافر ہو کر شیطان کی وسعتِ علم پر ایمان نہ لایا؟

مسلمانو! خود اسی بدگو سے اتنا ہی کہہ دیکھو کہ ”او علم میں شیطان کے ہمسر“ دیکھو! تو وہ بُرا مانتا ہے یا نہیں حالانکہ اُسے تو علم میں شیطان سے کم بھی نہ کہا بلکہ شیطان کے برابر ہی بتایا، پھر کم کہنا کیا توہین نہ ہوگی؟ اور اگر وہ اپنی بات پالنے کو اس پر ناگواری ظاہر نہ کرے اگرچہ دل میں قطعاً ناگوار مانے گا، تو اسے چھوڑیے اور کسی معظّم سے کہہ دیجئے اور پورا ہی امتحان مقصود ہو تو کیا کچھری میں جا کر آپ کسی حاکم کو ان ہی لفظوں سے تعبیر کر سکتے ہیں؟ دیکھئے! ابھی ابھی کھلا جاتا ہے کہ توہین ہوئی اور بے شک ہوئی پھر کیا رسول اللہ صلی اللہ تعالیٰ علیہ وسلم کی توہین کرنا کفر نہیں؟ ضرور ہے اور بالیقین ہے۔

کیا جس نے شیطان کی وسعتِ علم کو نص سے ثابت مان کر حضور اقدس صلی اللہ تعالیٰ علیہ وسلم کے لئے وسعتِ علم ماننے والے کو کہا ”تمام نصوص کو رد کر کے ایک شرک ثابت کرتا ہے“⁽¹⁷⁾ اور کہا ”شرک نہیں تو کونسا ایمان کا حصہ ہے“⁽¹⁸⁾ اس نے ابلیس لعین کو خدا کا شریک مانا یا نہیں؟ ضرور مانا، کہ جو بات مخلوق میں ایک کے لئے ثابت کرنا شرک ہوگی، وہ جس کسی کے لئے ثابت کی جائے، قطعاً شرک ہی رہے گی کہ خدا کا شریک کوئی نہیں ہو سکتا۔ جب رسول اللہ صلی اللہ تعالیٰ علیہ وسلم کے لئے یہ وسعتِ علم ماننی شرک ٹھہرائی، جس میں کوئی حصہ ایمان کا نہیں تو ضرور

17 - البراہین القاطعہ: بحث علم غیب، ص 51

18 - البراہین القاطعہ: بحث علم غیب، ص 51

اتنی وسعتِ خُدا کی وہ خاص صِفَت ہوئی جس کو خُدائی لازم ہے جب تو نبی کے لئے اس کا ماننے والا کافر مشرک ہو اور اس نے وہی وسعت، وہی صِفَت خود اپنے منہ، اِبلیس کے لئے ثابت مانی تو صاف صاف شیطان کو خُدا کا شریک ٹھہرا دیا۔

مسلمانو! کیا یہ اللہ عَزَّوَجَلَّ اور اُس کے رسول صلی اللہ تعالیٰ علیہ و سلم دونوں کی توہین نہ ہوئی؟ ضرور ہوئی۔ اللہ کی توہین تو ظاہر ہے کہ اِس کا شریک بنایا اور وہ بھی کسے؟ اِبلیس لعین کو اور رسول اللہ صلی اللہ تعالیٰ علیہ و سلم کی توہین یوں، کہ اِبلیس کا مرتبہ اتنا بڑھا دیا کہ وہ تو خُدا کی خاص صفت میں حصّہ دار ہے، اور یہ اس سے ایسے محزوم کہ ان کے لئے ثابت مانو، تو مشرک ہو جاؤ۔ مُسلمانو! کیا خُدا اور رسول اللہ صلی اللہ تعالیٰ علیہ و سلم کی توہین کرنے والا کافر نہیں؟ ضرور ہے۔

کیا جس نے کہا کہ ”بعض علوم غیبیہ مُراد ہیں تو اس میں حضور (یعنی نبی صلی اللہ تعالیٰ علیہ و سلم) کی کیا تخصیص ہے ایسا علم غیب تو زید و عمر بلکہ ہر صبی و بختون بلکہ جمیع حیوانات و بہائم کے لئے بھی حاصل ہے“⁽¹⁹⁾ کیا اس نے محمد رسول اللہ صلی اللہ تعالیٰ علیہ و سلم کو صریح گالی نہ دی؟ کیا نبی کریم صلی اللہ تعالیٰ علیہ و سلم کو اتنا ہی علم غیب دیا گیا تھا، جتنا ہر پاگل اور ہر چوپائے کو حاصل ہے؟

مُسلماں! مُسلماں! اے محمد رسول اللہ صلی اللہ تعالیٰ علیہ و سلم کے امتی! تجھے اپنے دین و ایمان کا واسطہ، کیا اس ناپاک و ملعون گالی کے صریح ہونے میں تجھے کچھ شبہ گزر سکتا ہے؟ معاذ اللہ! کہ محمد رسول اللہ صلی اللہ تعالیٰ علیہ و سلم کی عظمت

تیرے دل سے ایسی نکل گئی ہو کہ اس شدید گالی میں بھی ان کی توہین نہ جانے اور اگر اب بھی تجھے اعتبار نہ آئے، تو خود ان ہی بد گویوں سے پوچھ دیکھ، کہ آیا تمہیں اور تمہارے اُستادوں، پیر جیون کو کہہ سکتے ہیں کہ اے فلاں! تجھے اتنا ہی علم ہے جتنا سور کو ہے، تیرے استاد کو ایسا ہی علم تھا جیسا کہتے کو ہے، تیرے پیر کو اسی قدر علم تھا جس قدر گدھے کو ہے، یا مختصر طور پر اتنا ہی ہو کہ او علم میں اُلُو، گدھے، کُتے، سور کے ہمسرو! دیکھو، تو وہ اس میں اپنی اور اپنے اُستاد و پیر کی توہین سمجھتے ہیں یا نہیں؟ قطعاً سمجھیں گے اور قابو پائیں تو سر ہو جائیں، پھر کیا سبب ہے کہ جو کلمہ ان کے حق میں توہین و کسر شان ہو، محمد رسول اللہ صلی اللہ تعالیٰ علیہ و سلم کی توہین نہ ہو؟ کیا مَعَاذَ اللہ اُن کی عَظَمَتِ اِن سے بھی گئی گُذری ہے؟ کیا اسی کا نام ایمان ہے؟ حَاشَا لِلّٰہِ حَاشَا لِلّٰہِ!

کیا جس نے کہا ”کیونکہ ہر شخص کو کسی نہ کسی ایسی بات کا علم ہوتا ہے جو دوسرے شخص سے مخفی ہے تو چاہیے کہ سب کو عالمُ العَیْب کہا جاوے، پھر اگر زید اس کا اِلتِزَام کر لے کہ ہاں میں سب کو عالمُ العَیْب کہوں گا تو پھر علم غیب کو مِثْمَلہ کمالاتِ نبویہ شمار کیوں کیا جاتا ہے؟ جس امر میں مومن بلکہ انسان کی بھی خُصُوصِیَّت نہ ہو وہ کمالاتِ نبوت سے کب ہو سکتا ہے؟ اور اگر اِلتِزَام نہ کیا جاوے تو نبی و غیر نبی، میں وجہ فرق بیان کرنا ضرور ہے،“ (20) انتہی۔

کیا رسول اللہ صلی اللہ تعالیٰ علیہ وسلم اور جانوروں، پانگلوں میں فرق نہ جاننے والا حضور کو گالی نہیں دیتا؟، کیا اُس نے اللہ عزوجل کے کلام کا صراحتاً رد و ابطال نہ کر دیا؟

دیکھو: تمہارا رب عزوجل فرماتا ہے:

﴿وَعَلَّمَكَ مَا لَمْ تَكُن تَعْلَمُ ۗ وَكَانَ فَضْلُ اللَّهِ عَلَيْكَ عَظِيمًا﴾ (21)

”اے نبی! اللہ نے تم کو سکھایا جو تم نہ جانتے تھے اور اللہ کا فضل تم پر بڑا ہے۔“
یہاں نامعلوم باتوں کا علم عطا فرمانے کو اللہ عزوجل نے اپنے حبیب صلی اللہ تعالیٰ علیہ وسلم کے کمالات و مَدائح میں شمار فرمایا اور فرماتا ہے:

﴿وَإِنَّهُ لَذُو عِلْمٍ لِّمَا عَلَّمْنَاهُ﴾ (22)

”اور بے شک یعقوب ہمارے سکھائے سے علم والا ہے۔“

اور فرماتا ہے:

﴿وَبَشِّرُوهُ بِغُلْمٍ عَلِيمٍ﴾ (23)

”ملائکہ نے ابراہیم علیہ الصلوٰۃ والتسلیم کو ایک علم والے لڑکے اسحق علیہ الصلوٰۃ والسلام کی بشارت دی۔“

21 - النساء: 4 / 113

22 - یوسف: 68 / 12

23 - الذاریات: 28 / 51

اور فرماتا ہے:

﴿وَعَلَّمْنَاهُ مِنْ لَدُنَّا عِلْمًا﴾⁽²⁴⁾

”اور ہم نے خضر (علیہ الصلوٰۃ والسلام) کو اپنے پاس سے ایک علم سکھایا۔“

وغیرہا آیات، جن میں اللہ تعالیٰ نے علم کو کمالات انبیاء علیہم الصلوٰۃ والسلام والثناء میں گنا۔ اب زید کی جگہ اللہ عزوجل کا نام پاک لیجئے اور علم غیب کی جگہ منطلق علم جس کا ہر چوپائے کو ملنا اور بھی ظاہر ہے اور دیکھئے کہ اس بدگوئے مصطفیٰ صلی اللہ تعالیٰ علیہ وسلم کی تقریر کس طرح کلام اللہ عزوجل کا رد کر رہی ہے یعنی یہ بدگو خدا کے مقابل کھڑا ہو کر کہہ رہا ہے کہ ”آپ (یعنی نبی صلی اللہ تعالیٰ علیہ وسلم اور دیگر انبیاء علیہم الصلوٰۃ والسلام) کی ذات مقدسہ پر علم کا اطلاق کیا جانا اگر بقول خدا صحیح ہو تو دریافت طلب یہ اترے کہ اس علم سے مراد بعض علم ہے یا کل علوم، اگر بعض علوم مراد ہیں تو اس میں حضور اور دیگر انبیاء علیہم السلام کی کیا تخصیص ہے ایسا علم تو زید و عمرو بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے کیونکہ ہر شخص کو کسی نہ کسی بات کا علم ہوتا ہے تو چاہیے کہ سب کو عالم کہا جائے، پھر اگر خدا اس کا التزام کر لے کہ ہاں میں سب کو عالم کہوں گا تو پھر علم کو منعمدہ کمالات نبویہ شمار کیوں کیا جاتا ہے جس امر میں مومن بلکہ انسان کی بھی خصوصیت نہ ہو وہ کمالات نبوت سے کب ہو سکتا ہے اور اگر التزام نہ کیا جائے تو نبی اور غیر نبی میں وجہ فرق بیان کرنا لازم ہے، اور اگر تمام علوم مراد ہیں، اس طرح کہ اس کا ایک فرد بھی خارج نہ رہے تو اس کا

بَطْلَانٌ دَلِيلٌ تَقْلِيٌّ وَعَقْلِيٌّ سَهَابٌ ہے۔ انتہی۔ پس ثابت ہوا کہ خدا کے وہ سب اقوال اسکی دلیل سے باطل ہیں۔

مُسلِمَانُو! دیکھا کہ اس بدگو نے فقط محمد رسول اللہ صلی اللہ تعالیٰ علیہ وسلم ہی کو گالی نہ دی بلکہ اُن کے رب جَلَّ وَعَلَا کے کلاموں کو بھی باطل و مَرْدُود کر دیا۔

مُسلِمَانُو! جس کی جُرأت یہاں تک پہنچی کہ رسول اللہ صلی اللہ تعالیٰ علیہ وسلم کے عِلْمِ غَيْب کو پاگلوں اور جانوروں کے علم سے ملا دے اور ایمان و اسلام و اِنْسَانِيَّت سے آنکھیں بند کر کے صاف کہہ دے کہ نبی اور جانور میں کیا فرق ہے، اس سے کیا تعجب کہ خدا کے کلاموں کو رد کرے، باطل بتائے، پَسِ نُشْت ڈالے، زیرِ پائے بلکہ جو یہ سب کچھ کلام اللہ کے ساتھ کر چکا وہی رسول اللہ صلی اللہ تعالیٰ علیہ وسلم کے ساتھ اس گالی پر جُرأت کر سکے گا مگر ہاں اس سے دریافت کرو کہ آپ کی یہ تقریر خود آپ اور آپ کے اَسَاتِدَہ میں جاری ہے یا نہیں؟ اگر نہیں تو کیوں؟ اور اگر ہے تو کیا جواب ہے؟ ہاں ان بدگویوں سے کہو! کیا آپ حضرات اپنی تقریر کے طور پر جو آپ نے محمد رسول اللہ صلی اللہ تعالیٰ علیہ وسلم کی شان میں جاری کی، خود اپنے آپ سے اسے دریافت کی اجازت دے سکتے ہیں کہ آپ صاحبوں کو عالم، فاضل، مولوی، ملا، چُنمیں، چنناں فُلاں فُلاں کیوں کہا جاتا ہے اور حَيَوَانَات و بَهَائِم مثلاً کُتے سُر کو کوئی اِن الفاظ سے تَعْمِير نہیں کرتا۔

اِن مَنَاصِب کے باعث آپ کے اَتْبَاعُ و اَذْنَاب آپ کی تعظیم، تکریم، تَوْقِير کیوں کرتے، دَسْت و پا پَر بوسہ دیتے ہیں اور جانوروں مثلاً الو، گدھے کے ساتھ کوئی

یہ برتاؤ نہیں برکتا اس کی وجہ کیا ہے؟ کل علم تو قطعاً آپ صاحبوں کو بھی نہیں اور بعض میں آپ کی کیا تخصیص؟ ایسا علم تو الو، گدھے، کتے، سور سب کو حاصل ہے تو چاہیے کہ ان سب کو عالم و فاضل و چنیں و چنناں کہا جائے پھر اگر آپ اس کا التزام کریں کہ ہاں ہم سب کو علماء کہیں گے تو پھر علم کو آپ کے کمالات میں کیوں شمار کیا جاتا ہے جس امر میں مؤمن بلکہ انسان کی بھی خصوصیت نہ ہو، گدھے، کتے، سور سب کو حاصل ہو وہ آپ کے کمالات سے کیوں ہوا؟ اور اگر التزام نہ کیا جائے تو آپ ہی کے بیان سے آپ میں اور گدھے، کتے، سور میں وجہ فرق بیان کرنا ضرور ہے۔ فقط۔

مُسلِمَانُو! یُوں ذَرِیَا فُت کَر تے ہِی بَعُو نَہ تَعَالٰی صَاف کَھل جَائے گا کہ ان بدگو یوں نے محمد رسول اللہ صلی اللہ تعالیٰ علیہ وسلم کو کیسی صریح شدید گالی دی اور ان کے رب عزوجل کے قرآن مجید کو بجایا کیسا رد و باطل کر دیا۔ مُسلِمَانُو! خاص اس بدگو اور اس کے ساتھیوں سے پوچھو، ان پر خود ان کے اقرار سے قرآن عظیم کی یہ آیات چسپاں ہوئیں یا نہیں، تمہارا رب عزوجل فرماتا ہے:

﴿وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ
لَّا يَفْقَهُونَ بِهَا ۖ وَ لَهُمْ أَعْيُنٌ لَّا يُبْصِرُونَ بِهَا ۖ وَ لَهُمْ آذَانٌ لَّا
يَسْمَعُونَ بِهَا ۚ أُولَٰئِكَ كَالْأَنْعَامِ بَلَّغْنَا لَكُمُ الْآيَاتِ لَعَلَّكُمْ تَعْقِلُونَ﴾

الصلوٰۃ و الثناء کے برابر ہے، ظاہراً اس کا دعویٰ نہ کریں گے اور اگر کہہ بھی دیں کہ جب چوپایوں سے برابری کر دی، آپ تو دوپائے ہیں برابری مانتے کیا مشکل ہے؟ تو یوں پوچھیے تمہارے اُستادوں، پیروں، ملاؤں میں کوئی بھی ایسا گزرا جو تم سے علم میں زیادہ ہو یا سب ایک برابر ہو؟ آخر کہیں تو فرق نکالیں گے تو اُن کے وہ اُستاد وغیرہ تو ان کے اقرار سے علم میں چوپایوں کے برابر ہوئے اور یہ اُن سے علم میں کم ہیں، جب تو انکی شاگردی کی، اور جو ایک مُساوی سے کم ہو دوسرے سے بھی ضرور کم ہو گا تو یہ حضرات خود اپنی تقریر کی رُو سے چوپایوں سے بڑھ کر گمراہ ہوئے اور ان آیتوں کے مِصداق ٹھہرے۔

﴿كَذَلِكَ الْعَذَابُ ۖ وَالْعَذَابُ الْآخِرَةُ أَكْبَرُ ۖ لَوْ كَانُوا يَعْلَمُونَ﴾ (27)

(مار ایسی ہوتی ہے اور بے شک آخرت کی مار سب سے بڑی، کیا اچھا تھا اگر وہ جانتے۔)

مُسلما نو! یہ حالتیں تو ان کلمات کی تمہیں جن میں انبیائے کرام و حضور پُر نور سید الانام علیہ الصلوٰۃ والسلام پر ہاتھ صاف کئے گئے پھر ان عبارات کا کیا پوچھنا جن میں إِصَالَةٌ بِالْقَضْرِ رَبِّ الْعِزَّةِ عَزَّ جَلَّالُہ کی عزت پر حملہ کیا گیا ہو۔

خُدارا انصاف! کیا جس نے کہا ”میں نے کب کہا ہے کہ میں و قوٰعِ کذبِ باری کا قائل نہیں ہوں؟“ (28) یعنی وہ شخص اس کا قائل ہے کہ خدا بِالْفِعْلِ جھوٹا ہے،

27۔ القلم: 33 / 68

28۔ دیوبندی مذہب، ص 590

جھوٹ بولا، جھوٹ بولتا ہے۔ اُس کی نسبت یہ فتویٰ دینے والا کہ ”اگرچہ اُس نے تاویل آیات میں خطا کی مگر تاہم اس کو کافر یا بدعتی صان کہنا نہیں چاہیے“⁽²⁹⁾ جس نے کہا کہ ”اِس کو کوئی سخت کلمہ نہ کہنا چاہیے۔“⁽³⁰⁾ جس نے کہا کہ ”اِس میں تکفیر علمائے سلف کی لازم آتی ہے، حنفی شافعی پر طعن و تفسیل نہیں کر سکتا“⁽³¹⁾ یعنی خدا کو معاذ اللہ جھوٹا کہنا بہت سے علمائے سلف کا بھی مذہب تھا۔ یہ اختلاف حنفی شافعی کا سا ہے۔ کسی نے ہاتھ ناف سے اوپر باندھے، کسی نے نیچے، ایسا ہی اسے بھی سمجھو کہ کسی نے خدا کو سچا کہا کسی نے جھوٹا، ”لہذا ایسے کو تفسیل و تفسیق سے مأمون کرنا چاہیے“⁽³²⁾ یعنی جو خدا کو جھوٹا کہے اسے گمراہ کیا معنی؟ گنہگار بھی نہ کہو، کیا جس نے یہ سب تو اس تکذیبِ خدا کی نسبت بتایا اور یہیں خود اپنی طرف سے باؤ صاف اس بے معنی اقرار کے کہ ”قُدْرَةُ عَلٰی الْكُذْبِ مَعَ اِتِّتَاعِ الْوُقُوعِ مُسْئَلَةٌ اِتِّتَاعِيَّةٌ هِيَ۔“⁽³³⁾ صاف صریح کہہ دیا کہ ”قوعِ کذب کے معنی درست ہو گئے“⁽³⁴⁾ یعنی یہ بات ٹھیک ہو گئی کہ خدا سے کذب واقع ہوا، کیا یہ شخص مُسلمان رہ سکتا ہے؟ کیا جو ایسے کو مُسلمان سمجھے خود مُسلمان ہو سکتا ہے؟

مُسلِمَانُو! خُدَارَا اِنصَاف، اِیْمَانِ نَامِ کَا ہے کَا تھَا؟ تَصْدِیْقِ اِلٰہِی کَا، تَصْدِیْقِ کَا صَرِیْحِ

29- دیوبندی مذہب، ص 590

30- دیوبندی مذہب، ص 590

31- دیوبندی مذہب، ص 590

32- دیوبندی مذہب، ص 590

33- دیوبندی مذہب، ص 590

34- دیوبندی مذہب، ص 590

مخالف کیا ہے، تکذیب۔ تکذیب کے کیا معنی ہیں؟ کسی کی طرف کذب منسوب کرنا۔ جب صراحتہً خدا کو کاذب کہہ کر بھی ایمان باقی رہے تو خدا جانے ایمان کس جانور کا نام ہے؟ خدا جانے مجوس و ہنود و نصاریٰ و یہود کیوں کافر ہوئے؟ ان میں تو کوئی صاف اپنے معبود کو جھوٹا بھی نہیں بتاتا۔ ہاں معبود برحق کی باتوں کو یوں نہیں مانتے کہ انہیں اسکی باتیں ہی نہیں جانتے یا تسلیم نہیں کرتے۔ ایسا تو دنیا کے پردے پر کوئی کافر سا کافر بھی شاید نہ نکلے کہ خدا کو خدا مانتا، اسکے کلام کو اسکا کلام جانتا اور پھر بے دھڑک کہتا ہو کہ اس نے جھوٹ کہا، اس سے وقوع کذب کی معنی درست ہو گئے۔

غرض کوئی ذی انصاف شک نہیں کر سکتا کہ ان تمام بد گویوں نے منہ بھر کر اللہ و رسول کو گالیاں دی ہیں، اب یہی وقت امتحان الہی ہے، واحد تمہارا جبار عزوجل اللہ سے ڈرو اور وہ آیتیں کہ اوپر گزریں، پیش نظر رکھ کر عمل کرو۔ آپ تمہارا ایمان تمہارے دلوں میں تمام بد گویوں سے نفرت بھر دے گا۔ ہرگز اللہ و محمد رسول اللہ جل و علا و صلی اللہ تعالیٰ علیہ و سلم کے مقابل تمہیں انکی حمایت نہ کرنے دے گا۔ تم کو ان سے گھن آئے گی نہ کہ ان کی سچ کرو، اللہ و رسول عزوجل و صلی اللہ تعالیٰ علیہ و سلم کے مقابل انکی گالیوں میں مہمل و بیہودہ تاویل گھڑو۔

اللہ انصاف! اگر کوئی شخص تمہارے ماں، باپ، استاد، پیر کو گالیاں دے اور نہ صرف زبانی بلکہ لکھ لکھ کر چھاپے، شائع کرے کیا تم اس کا ساتھ دو گے یا اس کی بات بنانے کو تاویل میں گڑھو گے یا اس کے بکنے سے بے پروا ہی کر کے اس سے بدستور صاف رہو گے؟ نہیں نہیں! اگر تم میں انسانی غیرت، انسانی حمیت، ماں باپ کی عزت حرمت عظمت محبت کا نام و نشان بھی لگا رہ گیا ہے تو اس بد گود دشنامی کی صورت سے

نفرت کرو گے، اسکے سائے سے دور بھاگو گے، اس کا نام سن کر غیظ لاؤ گے، جو اس کے لئے بناوٹیں گڑھے اسکے بھی دشمن ہو جاؤ گے، پھر خدا کے لئے ماں باپ کو ایک پلہ میں رکھو اور اللہ واحد قہار و محمد رسول اللہ صلی اللہ تعالیٰ علیہ وسلم کی عزت و عظمت پر ایمان کو دوسرے پلے میں، اگر مسلمان ہو تو ماں باپ کی عزت کو اللہ و رسول کی عزت سے کچھ نسبت نہ مانو گے، ماں باپ کی محبت و حمایت کو اللہ و رسول کی محبت و خدمت کے آگے ناچیز جانو گے۔ تو واجب واجب واجب، لاکھ لاکھ واجب سے بڑھ کر واجب کہ ان کے بدگو سے وہ نفرت و دوری و غیظ و جدائی ہو کہ ماں باپ کے دشنام دہندہ کے ساتھ اس کا ہزار واں حصہ نہ ہو۔ یہ ہیں وہ لوگ جن کیلئے اُن سات نعمتوں کی بشارت ہے۔

مسلمانو! تمہارا یہ ذلیل خیر خواہ اُمید کرتا ہے کہ اللہ واحد قہار کی ان آیات اور اس بیانِ شافی و اَضْحٰحُ الْبَيِّنَاتِ کے بعد اس بارے میں آپ سے زیادہ عَرْض کی حاجت نہ ہو، تمہارے ایمان خود ہی ان بدگویوں سے وہی پاک مبارک الفاظ بول اُٹھیں گے جو تمہارے رب عَزَّوَجَلَّ نے قرآنِ عظیم میں تمہارے سکھانے کو قومِ ابراہیم علیہ الصلوٰۃ والسلام سے نقل فرمائے۔

تمہارا رب عَزَّوَجَلَّ فرماتا ہے:

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ
قَالُوا الْقَوْمِ مِمْهُمْ إِنَّا بَرُّوْا مِنْكُمْ وَمِمَّا تَعْبُدُونَ مِنْ دُونِ اللَّهِ
كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّىٰ

تُؤْمِنُوا بِاللَّهِ وَحَدَّثَكُمْ⁽³⁵⁾ إِلَى قَوْلِهِ تَعَالَى ﴿لَقَدْ كَانَ لَكُمْ فِيهِمْ
 أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَ مَن يَتَوَلَّ
 فَإِنَّ اللَّهَ هُوَ الْغَنِيُّ الْحَمِيدُ﴾⁽³⁶⁾

”بے شک تمہارے لیے ابراہیم اور اس کے ساتھ والے مسلمانوں میں اچھی
 ریس ہے جب وہ اپنی قوم سے بولے بے شک ہم تم سے بیزار ہیں اور ان
 سب سے جن کو تم اللہ کے سوا پوجتے ہو۔ ہم تمہارے منکر ہوئے اور ہم میں
 اور تم میں دشمنی اور عداوت ہمیشہ کو ظاہر ہو گئی جب تک تم ایک اللہ پر ایمان
 نہ لاؤ۔“..... ”بے شک ضرور ان میں تمہارے لیے عمدہ ریس تھی۔ اس
 کے لیے جو اللہ اور قیامت کے دن کی امید رکھتا ہو اور جو منہ پھیرے تو بے
 شک اللہ ہی بے پروا ہوا گیا ہے۔“

یعنی وہ جو تم سے یہ فرما رہا ہے کہ جس طرح میرے خلیل اور ان کے ساتھ والوں
 نے کیا کہ میرے لئے اپنی قوم کے صاف دشمن ہو گئے اور تنکا توڑ کر ان سے جدائی
 کر لی اور گھل کر کہہ دیا کہ ہم سے تمہارا کچھ علاقہ نہیں، ہم تم سے قطعی بیزار ہیں،
 تمہیں بھی ایسا ہی کرنا چاہیے یہ تمہارے بھلے کو تم سے فرما رہا ہے، مانو تو تمہاری خیر
 ہے نہ مانو تو اللہ کو تمہاری کچھ پروا نہیں، جہاں وہ میرے دشمن ہوئے ان کے ساتھ

تم بھی سہمی، میں تمام جہان سے غنی ہوں اور تمام خوبیوں سے موصوف، جلّ و علا و
تبارک و تعالیٰ۔

یہ تو قرآن حکیم کے احکام تھے۔ اللہ سبحانہ و تعالیٰ جس سے بھلائی چاہے گا ان پر
عمل کی توفیق دے گا۔ مگر یہاں دو فرقے ہیں جن کو ان احکام میں عذر پیش آتے
ہیں:

اول: بے علم نادان، ان کے عذر دو قسم کے ہیں:

عذر اول:

فلاں تو ہمارا استاد یا بزرگ یا دوست ہے، اس کا جواب تو قرآن عظیم کی
متعدد آیات سے سُن چکے کہ رب عزوجل نے بار بار بتکرار صراحتاً فرمادیا کہ غضب
الہی سے بچنا چاہتے ہو تو اس باب میں اپنے باپ کی بھی رعایت نہ کرو۔

عذر دوم:

صاحب یہ بدگو لوگ بھی تو مولوی ہیں، بھلا مولویوں کو کیوں کر کافر
سمجھیں یا برا جانیں؟ اس کا جواب تمہارا رب عزوجل فرماتا ہے:

﴿أَفْرَأَيْتَ مَنِ اتَّخَذَ إِلَهَهُ هُوَ وَ أَضَلَّهُ اللَّهُ عَلَىٰ عِلْمٍ وَ خَتَمَ

عَلَىٰ سَمْعِهِ وَ قَلْبِهِ وَ جَعَلَ عَلَىٰ بَصَرِهِ غِشَاوَةً فَمَنْ يَهْدِيهِ مِنْ

بَعْدِ اللَّهِ أَفَلَا تَذَكَّرُونَ ﴿37﴾

”بھلا دیکھ تو جس نے اپنی خواہش کو اپنا خدا بنا لیا اور اللہ نے علم ہوتے ساتے اسے گمراہ کیا اور اس کے کان اور دل پر مہر لگادی اور اس کی آنکھ پر پٹی چڑھادی تو کون اسے راہ پر لائے اللہ کے بعد، تو کیا تم دھیان نہیں کرتے۔“
اور فرماتا ہے:

﴿مَثَلُ الَّذِينَ حُمِلُوا التَّوْرَةَ ثُمَّ لَمْ يَحْمِلُوهَا كَمَثَلِ الْحِمَارِ
يَحْمِلُ أَسْفَارًا تُبِئْسَ مَثَلُ الْقَوْمِ الَّذِينَ كَذَّبُوا بِآيَاتِ اللَّهِ ۗ
وَاللَّهُ لَا يَهْدِي الْقَوْمَ الظَّالِمِينَ﴾ (38)

”وہ جن پر توریت کا بوجھ رکھا گیا پھر انہوں نے اسے نہ اٹھایا ان کا حال اس گدھے کا سا ہے جس پر کتابیں لدی ہوں، کیا بڑی مثال ہے ان کی جنہوں نے خدا کی آیتیں جھٹلائیں اور اللہ عز و جل ظالموں کو ہدایت نہیں کرتا۔“
اور فرماتا ہے:

﴿وَإِثْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا فَاتَّبَعَهُ
الشَّيْطَانُ فَكَانَ مِنَ الْغٰوِينَ ۝ وَلَوْ شِئْنَا لَرَفَعْنَاهُ بِهَا وَلَكِنَّهُ
أَخَذَ إِلَى الْأَرْضِ وَاتَّبَعَ هَوَاهُ فَمَثَلُهُ كَمَثَلِ الْكَلْبِ إِنْ
تَحْمِلَ عَلَيْهِ يَلْهَثْ أَوْ تَتْرُكُهُ يَلْهَثْ ۚ ذٰلِكَ مَثَلُ الْقَوْمِ الَّذِينَ
كَذَّبُوا بِآيَاتِنَا ۚ فَاقْصِصْ الْقِصَصَ لَعَلَّهُمْ يَتَفَكَّرُونَ ۝ سَاءَ

مَثَلًا ۖ الْقَوْمُ الَّذِينَ كَذَّبُوا بِآيَاتِنَا وَأَنْفُسَهُمْ كَانُوا يَظْلِمُونَ ۝
 مَنْ يَهْدِ اللَّهُ فَهُوَ الْمُهْتَدِي ۖ وَمَنْ يُضِلِلْ فَأُولَٰئِكَ هُمُ
 الْخٰسِرُونَ ﴿٣٩﴾

”انہیں پڑھ کر سنا خبر اس کی جسے ہم نے اپنی آیتوں کا علم دیا تھا وہ ان سے صاف نکل گیا تو شیطان اس کے پیچھے لگا کہ گمراہ ہو گیا اور ہم چاہتے تو اس علم کے باعث اسے گرے سے اٹھالیتے مگر وہ تو زمین پکڑ گیا اور اپنی خواہش کا پیرو ہو گیا تو اس کا حال کتے کی طرح ہے تو اس پر حملہ کرے تو زبان نکال کر ہانپے اور چھوڑ دے تو ہانپے، یہ ان کا حال ہے جنہوں نے ہماری آیتیں جھٹلائیں۔ تو ہمارا یہ ارشاد بیان کر شاید یہ لوگ سوچیں۔ کیا برا حال ہے ان کا جنہوں نے ہماری آیتیں جھٹلائیں وہ اپنی ہی جانوں پر ستم ڈھاتے تھے۔ جسے خدا ہدایت کرے وہی راہ پائے اور جسے گمراہ کرے تو وہی سراسر نقصان میں ہیں۔“

یعنی ہدایت کچھ علم پر نہیں، خدا کے اختیار میں ہے۔ یہ آیتیں ہیں اور حدیثیں جو گمراہ عالموں کی مذمت میں ہیں ان کا تو شمار ہی نہیں یہاں تک کہ ایک حدیث میں ہے: ”دوزخ کے فرشتے بت پرستوں سے پہلے انہیں پکڑیں گے، یہ کہیں گے کیا ہمیں بت پوجنے والوں سے بھی پہلے لیتے ہو؟ جواب ملے گا «لیس من یعلم

کمن لا يعلم»⁽⁴⁰⁾ جاننے والا اور انجان برابر نہیں۔“⁽⁴¹⁾

بھائیو! عالم کی عزت تو اس بنا پر تھی کہ وہ نبی کا وارث ہے، نبی کا وارث وہ جو ہدایت پر ہو اور جب گمراہی پر ہے تو نبی کا وارث ہو یا شیطان کا؟ اُس وقت اُس کی تعظیم نبی کی تعظیم ہوتی۔ اب اس کی تعظیم شیطان کی تعظیم ہوگی۔ یہ اس صورت میں ہے کہ عالم کفر سے نیچے کسی گمراہی میں ہو جیسے بد مذہبوں کے علماء۔ پھر اس کا کیا پوچھنا جو خود کفر شدید میں ہو اُسے عالم دین جاننا ہی کفر ہے نہ کہ عالم دین جان کر اُس کی تعظیم۔

بھائیو! علم اس وقت نفع دیتا ہے کہ دین کے ساتھ ہو ورنہ پنڈت یا پادری کیا اپنے یہاں کے عالم نہیں۔ ابلیس کتنا بڑا عالم تھا پھر کیا کوئی مسلمان اُس کی تعظیم کریگا؟ اُسے تو مُعَلِّمِ الْمَلَكُوتِ کہتے ہیں یعنی فرشتوں کو علم سکھاتا تھا۔ جب سے اس نے محمد رسول اللہ صلی اللہ تعالیٰ علیہ وسلم کی تعظیم سے منہ موڑا۔ حضور ﷺ⁽⁴²⁾ کا نُور کہ

40 - شعب الایمان: حدیث 1756، 3 / 315

41 - یہ حدیث طبرانی نے ”معجم کبیر“ اور ابو نعیم نے ”حلیہ“ میں انس رضی اللہ عنہ سے روایت کی نبی ﷺ نے فرمایا۔ منہ [امام احمد رضا]

42 - تفسیر کبیر، امام فخر الدین رازی ج 2 صفحہ 455 پر زیر قولہ تعالیٰ ﴿تِلْكَ الرُّسُلُ فَضَّلْنَا﴾: ان الملكة أمروا بالسجود لأدم لأجل أن نور محمد ﷺ في جبهة أدم [مفاتيح الغيب" (التفسير الكبير)، البقرة، تحت الآية: 253، 6 / 169]. "تفسیر نیشاپوری" ج 2 صفحہ 7: سجود الملكة لأدم إنما كان لأجل نور محمد ﷺ الذي كان في جبهته [غرائب القرآن و رغائب الفرقان"، البقرة، تحت الآية: 253، 3 / 7]. دونوں عبارتوں کا حاصل یہ ہے کہ فرشتوں کا آدم ﷺ کو سجدہ کرنا اس لیے تھا کہ ان کی پیشانی میں نور محمد رسول اللہ ﷺ تھا۔ منہ [امام احمد رضا]

پیشانیِ آدم علیہ السلام میں رکھا گیا، اسے سجدہ نہ کیا، اُس وقت سے لعنتِ ابدی کا طوق اُس کے گلے میں پڑا، دیکھو جب سے اُس کے شاگردانِ رشید اُس کے ساتھ کیا برتاؤ کرتے ہیں، ہمیشہ اُس پر لعنت بھیجتے ہیں۔ ہر رمضان میں مہینہ بھر اُسے زنجیروں میں جکڑتے ہیں، قیامت کے دن کھینچ کر جہنم میں دھکیلیں گے۔ یہاں سے علم کا جواب بھی واضح ہو گیا اور استاذی کا بھی۔

بھائیو! کروڑ کروڑ افسوس ہے اس ادعائے مسلمانی پر کہ اللہ واحدِ قہار اور محمد رسول اللہ سید الابرار صلی اللہ تعالیٰ علیہ وسلم سے زیادہ استاد کی وقعت ہو، اللہ و رسول سے بڑھ کر بھائی یا دوست، یا دنیا میں کسی کی محبت ہو۔

اے رب! ہمیں سچا ایمان دے صدقہ اپنے حبیب صلی اللہ تعالیٰ علیہ وسلم کی سچی عظمت، سچی رحمت کا، آمین۔

فرقہ دوم:

معاندین و دشمنانِ دین کہ خود انکارِ ضروریاتِ دین رکھتے ہیں اور صریح کفر کر کے اپنے اوپر سے نامِ کفر کو مٹانے کو اسلام و قرآن و خدا اور رسول و ایمان کے ساتھ تمسخر کرتے ہیں اور براہِ اغواء و تلبیس و شیوہِ ایلینس وہ باتیں بناتے ہیں کہ کسی طرح ضروریاتِ دین ماننے کی قید اٹھ جائے اسلام فقط طوطے کی طرح زبان سے کلمہ رٹ لینے کا نام رہ جائے، بس کلمہ کا نام لیتا ہو پھر چاہے خدا کو جھوٹا کذاب کہے، چاہے رسول کو سڑی سڑی گالیاں دے، اسلام کسی طرح نہ جائے،

﴿بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ﴾⁽⁴³⁾

(بلکہ اللہ نے ان پر لعنت کی ان کے کفر کے سبب تو ان میں تھوڑے ایمان لاتے ہیں)

یہ مسلمانوں کے دشمن، اسلام کے عدو، عوام کو چھلنے اور خدائے واحد قہار کا دین بدلنے کے لئے چند شیطانی مکر پیش کرتے ہیں۔

مکر اول:

اسلام نام کلمہ گوئی کا ہے۔ حدیث میں فرمایا: «من قال لا اله الا الله دخل الجنة»⁽⁴⁴⁾، جس نے لا الہ الا اللہ کہہ لیا جنت میں جائے گا۔ پھر کسی قول یا فعل کی وجہ سے کافر کیسے ہو سکتا ہے؟

مسلمانو! ذرا ہوشیار خبردار، اس مکر ملعون کا حاصل یہ ہے کہ زبان سے لا الہ الا اللہ کہہ لینا گویا خدا کا بیٹا بن جانا ہے، آدمی کا بیٹا اگر اُسے گالیاں دے، جوتیاں مارے، کچھ کرے اس کے بیٹے ہونے سے نہیں نکل سکتا، یونہی جس نے لا الہ الا اللہ کہہ لیا اب وہ چاہے خدا عزوجل کو جھوٹا کذاب کہے، چاہے رسول کو سڑی سڑی گالیاں دے، اُس کا اسلام نہیں بدل سکتا۔

43 - البقرة: 88 / 2

44 - المعجم الكبير، حدیث 6348، 7 / 48.

اس مکر کا جواب ایک تو ایسی آیت کریمہ ﴿الْمَّ ۝ أَحْسِبَ النَّاسُ﴾
 (45) میں گزرا، کیا لوگ اس گھمنڈ میں ہیں کہ نرے اِذْعَائے اسلام پر چھوڑ دیئے
 جائیں گے اور امتحان نہ ہوگا؟ اسلام (46) اگر فقط کلمہ گوئی کا نام تھا تو وہ بے شک حاصل
 تھی پھر لوگوں کا گھمنڈ کیوں غلط تھا جسے قرآن عظیم رد فرما رہا ہے۔

نیز تمہارا رب عزوجل فرماتا ہے:

﴿قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَ
 لَمَّا يَدْخُلِ الْإِيمَانُ فِي قُلُوبِكُمْ﴾ (47)

”یہ گنوار کہتے ہیں ہم ایمان لائے۔ تم فرما دو ایمان تو تم نہ لائے ہاں یوں کہو کہ ہم
 مطہج الاسلام ہوئے اور ایمان ابھی تمہارے دلوں میں کہاں داخل ہوا۔“
 اور فرماتا ہے:

﴿إِذَا جَاءَكَ الْمُنْفِقُونَ قَالُوا نَشْهَدُ إِنَّكَ لَرَسُولُ اللَّهِ وَ اللَّهُ

45 - العنکبوت: 29 / 1، 2

46 - حضرت شیخ مجدد الف ثانی مکتوبات میں فرماتے ہیں: مجرد تقوہ بکلمہ شہادت در اسلام کافی نیست تصدیق جمیع
 ما علم بالضرورة صحیحہ من الدین باید و تبری از کفر و کافر نیز باید تا اسلام صورت بندد (مخص زبانی کلمہ شہادت کہنا
 اسلام میں کافی نہیں بلکہ ان تمام امور کی تصدیق ضروری ہے جن کا ضروریات دین سے ہونا بدایتاً معلوم ہے۔ کفر
 اور کافر سے براءت بھی لازمی ہے تاکہ اسلام کی صحیح صورت تشکیل پائے۔) (مکتوبات امام ربانی، مکتوب دو صد و
 شصت و ششم، ج 1 ص 323)

47 - الحجرات: 49 / 14

يَعْلَمُ إِنَّكَ لَرَسُولُهُ ۗ وَاللَّهُ يَشْهَدُ إِنَّ الْمُنَافِقِينَ لَكَاذِبُونَ ﴿48﴾

منافقین جب تمہارے حضور حاضر ہوتے ہیں، کہتے ہیں ہم گواہی دیتے ہیں کہ بے شک حضور یقیناً خدا کے رسول ہیں اور اللہ خوب جانتا ہے کہ بے شک تم ضرور اُس کے رسول ہو اور اللہ گواہی دیتا ہے کہ بے شک یہ منافق ضرور جھوٹے ہیں۔

دیکھو کیسی لمبی چوڑی کلمہ گوئی، کیسی کیسی تاکیدوں سے مُؤکد، کیسی کیسی قسموں سے مُؤید ہر گز موجبِ اسلام نہ ہوئی اور اللہ واحد قہار نے ان کے جھوٹے کذاب ہونے کی گواہی دی تو «من قال لا اله الا الله دخل الجنة» کا یہ مطلب گڑھنا صراحتہً قرآنِ عظیم کا رد کرنا ہے۔ ہاں جو کلمہ پڑھتا، اپنے آپ کو مسلمان کہتا ہو، اُسے مسلمان جانیں گے جب تک اس سے کوئی کلمہ، کوئی حرکت، کوئی فعل منافی اسلام صادر نہ ہو، بعدِ صدورِ منافی ہر گز کلمہ گوئی کام نہ دے گی۔

تمہارا رب عز و جل فرماتا ہے:

﴿يَخْلِفُونَ بِاللَّهِ مَا قَالُوا ۗ وَلَقَدْ قَالُوا كَلِمَةَ الْكُفْرِ وَكَفَرُوا

بَعْدَ إِسْلَامِهِمْ﴾ ﴿49﴾

”خدا کی قسم کھاتے ہیں کہ انہوں نے نبی کی شان میں گستاخی نہ کی اور البتہ بے

شک وہ یہ کفر کا بول، بولے اور مسلمان ہو کر کافر ہو گئے۔“

ابن جریر و طبرانی و ابوالشیخ و ابن مردویہ عبد اللہ بن عباس رضی اللہ تعالیٰ عنہما سے روایت کرتے ہیں ”رسول اللہ صلی اللہ تعالیٰ علیہ و سلم ایک پیڑ کے سایہ میں تشریف فرما تھے ارشاد فرمایا: عنقریب ایک شخص آئے گا تمہیں شیطان کی آنکھوں سے دیکھے گا وہ آئے تو اس سے بات نہ کرنا۔ کچھ دیر نہ ہوئی تھی کہ ایک کرنجی آنکھوں والا سامنے سے گزرا، رسول اللہ صلی اللہ تعالیٰ علیہ و سلم نے اسے بلا کر فرمایا تو اور تیرے رفیق کس بات پر میری شان میں گستاخی کے لفظ بولتے ہیں؟ وہ گیا اور اپنے رفیقوں کو بلا لایا۔ سب نے آکر قسمیں کھائیں کہ ہم نے کوئی کلمہ حضور کی شان میں بے ادبی کا نہ کہا، اس پر اللہ عز و جل نے یہ آیت اتاری کہ خدا کی قسم کھاتے ہیں کہ انہوں نے گستاخی نہ کی اور بے شک ضرور وہ یہ کفر کا کلمہ بولے اور تیری شان میں بے ادبی کر کے اسلام کے بعد کافر ہو گئے۔“ (50)

دیکھو! اللہ گواہی دیتا ہے کہ نبی کی شان میں بے ادبی کا لفظ، کلمہ کفر ہے اور اس کا کہنے والا اگرچہ لاکھ مسلمانی کا مدعی، کروڑ بار کا کلمہ گو ہو، کافر ہو جاتا ہے۔ اور فرماتا ہے:

﴿وَلَيْنَ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ ؕ قُلْ أَلَيْسَ اللَّهُ
وَ آيَتِهِ وَ رَسُولِهِ كُنْتُمْ تَسْتَهْزِءُونَ ۝ لَا تَعْتَذِرُوا قَدْ كَفَرْتُمْ

بَعْدَ إِيمَانِكُمْ ﴿٥١﴾

”اور اگر تم ان سے پوچھو تو بے شک ضرور کہیں گے کہ ہم تو یوں ہی نہیں کھیل میں تھے، تم فرمادو کیا اللہ اور اسکی آیتوں اور اسکے رسول سے ٹھٹھا کرتے تھے؟ بہانے نہ بناؤ تم کافر ہو چکے اپنے ایمان کے بعد“

ابن ابی شیبہ وابن ابی جریر وابن المنذر وابن ابی حاتم و ابوالشیخ امام مجاہد تلمیذ

خاص سیدنا عبد اللہ بن عباس رضی اللہ تعالیٰ عنہم سے روایت فرماتے ہیں:

”اِنَّهٗ قَالَ فِي قَوْلِهٖ تَعَالٰى ﴿وَلٰٓئِن سَاَلْتَهُمْ لَيَقُوْلُنَّ اِنَّمَا كُنَّا نَخُوْضُ وَنَلْعَبُ﴾ قَالَ رَجُلٌ مِّنَ الْمُتَنَفِقِيْنَ يُحَدِّثُنَا مُحَمَّدٌ اَنَّ نَّاقَةَ فُلَانٍ بِوَادِيْ كَذَا وَكَذَا، مَا يَدْرِىْهِ بِالْغَيْبِ“⁽⁵²⁾

”یعنی کسی کی اونٹنی گم ہو گئی، اس کی تلاش تھی، رسول اللہ صلی اللہ تعالیٰ علیہ وسلم نے فرمایا اونٹنی فلاں جنگل میں فلاں جگہ ہے اس پر ایک منافق بولا ”محمد (صلی اللہ تعالیٰ علیہ وسلم) بتاتے ہیں کہ اونٹنی فلاں جگہ ہے، محمد غیب کیا جانیں؟“ اس پر اللہ عزوجل نے یہ آیت کریمہ اتاری کہ کیا اللہ ورسول سے ٹھٹھا کرتے ہو، بہانے نہ بناؤ، تم مسلمان کہلا کر اس لفظ کے کہنے سے

51 - التوبة: 65 / 9، 66

52 - الدر المنثور بحوالہ ابن ابی شیبہ وابن منذر وابن ابی حاتم وأبی الشیخ عن مجاہد تحت آية 65 / 9، 230 / 4. جامع البيان (تفسیر ابن جریر) تحت آية 65 / 9، 10 / 196

کافر ہو گئے۔“ (دیکھو تفسیر امام ابن جریر مطبع مصر، جلد دہم صفحہ ۱۰۵ اور تفسیر ذر منشور امام جلال

الدین سیوطی جلد سوم صفحہ ۲۵۴)۔

مُسلما نو! دیکھو محمد رَسول اللہ صلی اللہ تعالیٰ علیہ وسلم کی شان میں گستاخی کرنے سے کہ وہ غیب کیا جانیں کلمہ گوئی کام نہ آئی اور اللہ تعالیٰ نے صاف فرما دیا کہ بہانے نہ بناؤ، تم اسلام کے بعد کافر ہو گئے۔ یہاں سے وہ حضرات بھی سبق لیں جو رَسول اللہ صلی اللہ تعالیٰ علیہ وسلم کے علوم غیب سے مطلقاً منکر ہیں۔ دیکھو یہ قول منافق کا ہے اور اس کے قائل کو اللہ تعالیٰ نے اللہ و قرآن و رَسول سے ٹھٹھا کرنے والا بتایا اور صاف صاف کافر مرتد ٹھہرایا اور کیوں نہ ہو، کہ غیب کی بات جانی شان نبوت ہے جیسا کہ امام حجۃ الاسلام محمد غزالی و امام احمد قسطلانی، مولانا علی قاری و علامہ محمد زقانی وغیر ہم اکابر نے تصریح فرمائی جس کی تفصیل رسائل علم غیب میں بفضلہ تعالیٰ بوجہ اعلیٰ مذکور ہوئی پھر اس کی سخت شامت، کمال ضلالت کا کیا پوچھنا جو غیب کی ایک بات بھی خدا کے بتائے سے بھی نبی کو معلوم ہونا⁽⁵³⁾ محال و ناممکن بتاتا ہے۔ اس کے نزدیک اللہ سے سب چیزیں غائب ہیں اور اللہ کو اتنی قدرت نہیں کہ کسی کو ایک غیب کا علم دے سکے، اللہ تعالیٰ شیطان کے دھوکوں سے پناہ دے۔ آمین۔

53۔ اس نئے شاخسانے کے رد میں بفضلہ تعالیٰ چار رسالے ہیں: "إراحة جوائح الغیب"، "الجللاء

الکامل"، "إبراء المجنون"، "میل الهداة"۔ جن میں پہلا ان شاء اللہ مع ترجمہ عنقریب شائع ہو گا اور باقی

تین بھی بعونہ تعالیٰ اس کے بعد، وباللہ التوفیق۔ کاتب عفی عنہ [امام احمد رضا]

ہاں بے خدا کے بتائے، کسی کو ذرہ بھر کا علم ماننا، ضرور کفر ہے اور جمیع معلوماتِ الہیہ کو علم مخلوق کا محیط ہونا بھی باطل اور اکثر علماء⁽⁵⁴⁾ کے خلاف ہے، لیکن روزِ ازل سے روزِ آخر تک کا مَا كَانَ وَ مَا يَكُونُ، اللہ تعالیٰ کے معلومات سے وہ نسبت بھی نہیں رکھتا جو ایک ذرے کے لاکھویں، کروڑویں حصے برابر تری کو کروڑ ہا کروڑ سمندروں سے ہو بلکہ یہ خود علومِ محمدیہ صلی اللہ تعالیٰ علیہ وسلم کا ایک چھوٹا سا ٹکڑا ہے۔ ان تمام امور کی تفصیل ”الدولة المکیة“ وغیرہا میں ہے۔

خیر تو یہ جملہ معترضہ تھا اور ان شاء اللہ العظیم بہت مفید تھا، اب بحث سابق کی طرف عود کیجئے۔

مکرِ دوم:

اس فرقہ باطلہ کا مکرِ دوم یہ ہے کہ امامِ اعظم رضی اللہ تعالیٰ عنہ کا مذہب ہے کہ: ”لَا تُكْفِرُ أَحَدًا مِنْ أَهْلِ الْقِبْلَةِ“⁽⁵⁵⁾ ہم اہل قبلہ میں سے کسی کو کافر نہیں کہتے۔ اور حدیث میں ہے ”جو ہماری سی نماز پڑھے اور ہمارے قبلہ کو منہ کرے اور ہمارا ذبیحہ کھائے، وہ مسلمان ہے۔“⁽⁵⁶⁾

مُسلِمَانُو! اس مکرِ خبیث میں ان لوگوں نے نری کلمہ گوئی سے عدول کر کے

54 - اکثر کی قید کا فائدہ رسالہ ”الفيوض المملكية لمحِب الدولة المکیة“ میں ملاحظہ ہوگا ان شاء اللہ تعالیٰ.

کاتبِ عقی عنہ۔ [امام احمد رضا]

55 - منح الروض الأزهر شرح الفقه الأكبر، عدم جواز تکفیر اهل القبلة، ص 427

56 - صحيح البخاري: كتاب الصلاة، باب فضل استقبال القبلة، رقم الحديث: 391

صرف قبلہ روئی کا نام ایمان رکھ دیا یعنی جو قبلہ رو ہو کر نماز پڑھ لے، مسلمان ہے اگر چہ اللہ عَزَّوَجَلَّ کو جھوٹا کہے، محمد رسول اللہ صلی اللہ تعالیٰ علیہ وسلم کو گالیاں دے، کسی صورت کسی طرح ایمان نہیں ملتا۔

چوں وضوئے محکم بی بی تمیز
(بی بی تمیز کے مضبوط وضو کی طرح)

اولاً اس مکر کا جواب: تمہارا رب عَزَّوَجَلَّ فرماتا ہے:

﴿لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَ
لَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَ
التَّيْبِينَ﴾ (57)

”اصل نیکی یہ نہیں کہ اپنا منہ نماز میں پُورب (مشرق) پچھاں (مغرب) کو کرو بلکہ اصل نیکی یہ ہے کہ آدمی ایمان لائے اللہ اور قیامت اور فرشتوں اور قرآن اور تمام انبیاء پر۔“

دیکھو! صاف فرمادیا کہ ضروریات دین پر ایمان لانا ہی اصل کار ہے بغیر اس کے نماز میں قبلہ کو منہ کرنا کوئی چیز نہیں۔

اور فرماتا ہے:

﴿وَمَا مَنَعَهُمْ أَنْ تُقْبَلَ مِنْهُمْ نَفَقَتُهُمْ إِلَّا أَنَّهُمْ كَفَرُوا بِاللَّهِ وَ

بِرَسُولِهِ وَلَا يَأْتُونَ الصَّلَاةَ إِلَّا وَهُمْ كُسَالَىٰ وَلَا يُنْفِقُونَ إِلَّا وَهُمْ كَرِهُونَ ﴿٥٨﴾

”اور وہ جو خرچ کرتے ہیں اس کا قبول ہونا بند نہ ہوا مگر اس لئے کہ انہوں نے اللہ ورسول کے ساتھ کفر کیا اور نماز کو نہیں آتے مگر جی ہارے اور خرچ نہیں کرتے مگر برے دل سے۔“

دیکھو! ان کا نماز پڑھنا بیان کیا اور پھر انہیں کافر فرمایا، کیا وہ قبلہ کو نماز نہیں پڑھتے تھے؟ فقط قبلہ کیسا، قبلہ دل و جاں، کعبہ دین و ایمان، سرورِ عالمیان صلی اللہ تعالیٰ علیہ وسلم کے پیچھے جانب قبلہ نماز پڑھتے تھے۔ اور فرماتا ہے:

﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَإِخْوَانُكُمْ فِي الدِّينِ ۗ وَنُفَصِّلُ الْآيَاتِ لِقَوْمٍ يَعْلَمُونَ ۝ وَإِنْ تَكْفُرُوا أَيْمَانَهُمْ مِّنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أُمَّةَ الْكُفْرِ ۗ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ﴾ (59)

”پھر اگر وہ توبہ کریں اور نماز برپا رکھیں اور زکوٰۃ دیں تو وہ تمہارے دینی بھائی ہیں اور ہم پتے کی باتیں (آیتیں) صاف بیان کرتے ہیں علم والوں کیلئے اور

58 - التوبة: 9 / 54

59 - التوبة: 9 / 11، 12

اگر قول و قرار کر کے پھر اپنی قسمیں توڑیں اور تمہارے دین پر طعن کریں تو کفر کے پیشواؤں سے لڑو بے شک ان کی قسمیں کچھ نہیں شاید باز آئیں۔“
دیکھو! نماز و زکوٰۃ والے اگر دین پر طعن کریں تو انہیں کفر کا پیشوا، کافروں کا سرغنہ فرمایا۔ کیا خدا اور رسول کی شان میں وہ گستاخیاں دین پر طعن نہیں، اس کا بیان بھی سنئے:

تمہارا رب عزوجل فرماتا ہے:

﴿مِنَ الَّذِينَ هَادُوا يُحَرِّفُونَ الْكَلِمَ عَن مَّوَاضِعِهِ وَ يَقُولُونَ سَمِعْنَا وَعَصَيْنَا وَ اسْمَعُ غَيْرَ مُسْمِعٍ وَ رَاعِنَا لَيًّا بِالسِّنْتِهِمْ وَ طَعْنَا فِي الدِّينِ ۗ وَ لَوْ أَنَّهُمْ قَالُوا سَمِعْنَا وَ اطعْنَا وَ اسْمَعُ وَ انظُرْنَا لَكَانَ خَيْرًا لَهُمْ وَ اقْوَمَ ۗ وَ لَكِن لَّعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا﴾ (60)

”کچھ یہودی بات کو اس کی جگہ سے بدلتے ہیں اور کہتے ہیں ہم نے سنا اور نہ مانا اور سنئے آپ سنائے نہ جائیں اور رَاعِنَا کہتے ہیں زبان پھیر کر اور دین میں طعن کرنے کو اور اگر وہ کہتے ہم نے سنا اور مانا اور سنئے اور مہلت دیجئے تو انکے لئے بہتر اور بہت ٹھیک ہوتا لیکن ان کے کفر کے سبب اللہ نے ان پر لعنت کی ہے تو ایمان نہیں لاتے مگر کم۔“

کچھ یہودی جب دربارِ نبوت میں حاضر ہوتے اور حضورِ اقدس صلی اللہ تعالیٰ علیہ وسلم سے کچھ عرض کرنا چاہتے تو یوں کہتے، سنیے آپ سنائے نہ جائیں، جس سے ظاہر تو دعا ہوتی یعنی حضور صلی اللہ تعالیٰ علیہ وسلم کو کوئی ناگوار بات نہ سنائے اور دل میں بددعا کا ارادہ کرتے کہ سنائی نہ دے اور جب حضور اقدس صلی اللہ تعالیٰ علیہ وسلم کچھ ارشاد فرماتے اور یہ بات سمجھ لینے کے لئے مہلت چاہتے تو ”رَاعِنَا“ کہتے جس کا ایک پہلوئے ظاہر یہ کہ ہماری رعایت فرمائیں اور مرادِ خفی رکھتے، رعونت والا، اور بعض زبانِ دبا کر ”رَاعَيْنَا“ کہتے یعنی ہمارا چرواہا۔

جب پہلو دار بات دین میں طعنہ ہوئی، تو صریح و صاف کتنا سخت طعنہ ہوگی بلکہ انصاف کیجئے تو ان باتوں کا صریح بھی ان کلمات کی شاعت کو نہیں پہنچتا۔ بہرا ہونے کی دعایا رعونت یا بکریاں چرانے کی طرف نسبت کو ان الفاظ سے کیا نسبت کہ شیطان سے علم میں کمتر یا پاگلوں چوپایوں سے علم میں ہمسر؟ اور خدا کی نسبت وہ کہ جھوٹا ہے، جھوٹ بولتا ہے جو اسے جھوٹا بتائے مسلمان سنی صالح ہے، والعیاذ باللہ رب العالمین -

ثانیاً اس وہمِ شنیع کو مذہبِ سیدنا امامِ اعظم رضی اللہ تعالیٰ عنہ بتانا حضرت امام مہر پر سخت افتراء و اتہام۔ جبکہ امام رضی اللہ تعالیٰ عنہ اپنے عقائدِ کریمہ کی کتاب مطہر ”فقہ اکبر“ میں فرماتے ہیں:

”صفاته تعالیٰ فی الازل غیر محدثہ ولا مخلوقہ فمن قال انها مخلوقہ“

او محدثہ او وقف فیہا او شک فیہا فہو کافر باللہ تعالیٰ، (61)

اللہ تعالیٰ کی صفتیں قدیم ہیں نہ نو پیدا ہیں نہ کسی کی بنائی ہوئی تو جو انہیں مخلوق یا حادث کہے یا اس باب میں تَوَقُّف کرے یا شک لائے وہ کافر ہے اور خدا کا منکر۔

نیز امام ہمام رضی اللہ تعالیٰ عنہ ”کتاب الوصیۃ“ میں فرماتے ہیں:

”من قال بان کلام اللہ تعالیٰ مخلوق فہو کافر باللہ العظیم“، (62)

جو شخص کلام اللہ کو مخلوق کہے اس نے عظمت والے خدا کے ساتھ کفر کیا۔

شرح فقہ اکبر میں ہے:

”قال فخر الاسلام قد صح عن ابی یوسف انه قال ناظرت

ابا حنیفۃ فی مسأله خلق القران فاتفق رأیہ ورأیہ علی ان من

قال بخلق القران فہو کافر و صح هذا القول ایضا عن محمد

رحمہ اللہ تعالیٰ“، (63)

ترجمہ: امام فخر الاسلام رحمۃ اللہ تعالیٰ علیہ فرماتے ہیں امام یوسف رحمۃ اللہ

تعالیٰ علیہ سے صحت کے ساتھ ثابت ہے کہ انہوں نے فرمایا میں نے امام

61 - الفقہ اکبر، ص 20

62 - کتاب الوصیۃ، ص 42

63 - منح الروض الأزهر شرح الفقہ اکبر: القرآن کلام اللہ غیر مخلوق ص 95

اعظم ابو حنیفہ رضی اللہ تعالیٰ عنہ سے مسئلہ خلق قرآن میں مناظرہ کیا، میری اور ان کی رائے اس پر متفق ہوئی کہ جو قرآن مجید کو مخلوق کہے وہ کافر ہے اور یہ قول امام محمد رحمۃ اللہ تعالیٰ سے بھی بصحت ثبوت کو پہنچا۔

یعنی ہمارے ائمہ ثلاثہ رضی اللہ عنہم کا اجماع و اتفاق ہے کہ قرآن عظیم کو مخلوق کہنے والا کافر ہے۔ کیا معتزلہ و کرامیہ و روافض کہ قرآن کو مخلوق کہتے ہیں اس قبلہ کی طرف نماز نہیں پڑھتے؟

نفس مسئلہ کا جزئیہ لیجئے امام مذہب حنفی سیدنا امام ابو یوسف رضی اللہ تعالیٰ عنہ "کتاب الخراج" میں فرماتے ہیں:

"ایما رجل مسلم سب رسول الله صلى الله تعالى عليه وسلم او كذبه او عابه او تنقصه فقد كفر بالله تعالى بانته منه امراته" (64)

جو شخص مسلمان ہو کر رسول اللہ صلی اللہ تعالیٰ علیہ وسلم کو دشنام دے یا حضور صلی اللہ تعالیٰ علیہ وسلم کی طرف جھوٹ کی نسبت کرے یا حضور صلی اللہ تعالیٰ علیہ وسلم کو کسی طرح کا عیب لگائے یا کسی وجہ سے حضور صلی اللہ تعالیٰ علیہ وسلم کی شان گھٹائے وہ یقیناً کافر اور خدا عزوجل کا منکر ہو گیا اور اس کی جورو اس کے نکاح سے نکل گئی۔

دیکھو! کیسی صاف تصریح ہے کہ حضور اقدس صلی اللہ تعالیٰ علیہ وسلم کی تنقیصِ شان کرنے سے مسلمان کافر ہو جاتا ہے، اسکی جُور و نکاح سے نکل جاتی ہے۔ کیا مسلمان اہل قبلہ نہیں ہوتا یا اہل کلمہ نہیں ہوتا مگر محمد رسول اللہ صلی اللہ تعالیٰ علیہ وسلم کی شان میں گستاخی کے ساتھ نہ قبلہ قبول، نہ کلمہ مقبول، والعیاذ باللہ رب العالمین۔

ثالثاً اصل بات یہ ہے کہ اصطلاحِ ائمہ میں اہل قبلہ وہ ہے کہ تمام ضروریاتِ دین پر ایمان رکھتا ہو، ان میں سے ایک بات کا بھی منکر ہو تو قطعاً یقیناً اجماعاً کافر مرتد ہے ایسا کہ جو اسے کافر نہ کہے خود کافر ہے۔ شفاء شریف و بزازیہ و دُرُر و غُرر و فتاویٰ خیریہ وغیرہا میں ہے:

”اجمع المسلمون ان شاتمہ صلی اللہ تعالیٰ علیہ وسلم کافر

ومن شک فی عذابه وکفرہ کفر“ (65)

تمام مسلمانوں کا اجماع ہے کہ جو حضور اقدس صلی اللہ تعالیٰ علیہ وسلم کی شان پاک میں گستاخی کرے وہ کافر ہے اور جو اس کے مُعَدِّب یا کافر ہونے میں شک کرے وہ بھی کافر ہے۔

مَجْمُوعُ الْأَنْحُرِ وَدُرِّ مُخْتَارٍ مِیْلٍ هِیْ:

”واللفظ له الکافر بسب نبی من الانبیاء لا تقبل توبته مطلقاً

ومن شك في عذابه وكفره كفر (66)

جو کسی نبی کی شان میں گستاخی کے سبب کافر ہو اس کی توبہ کسی طرح قبول نہیں اور جو اسکے عذاب یا کفر میں شک کرے خود کافر ہے۔

الحمد لله عزوجل! یہ نفس مسئلہ کا وہ گراں بہا جزئیہ ہے جس میں ان بدگوئیوں کے کفر پر اجماع تمام امت کی تصریح ہے اور یہ بھی کہ جو انہیں کافر نہ جانے خود کافر ہے۔

شرح فقہ اکبر میں ہے:

”في المواقف لا يكفر اهل القبلة الا فيما فيه انكار ما علم مجيئه بالضرورة او المجمع عليه كاستحلال المحرمات اھـ ولا يخفى ان المراد بقول علمائنا لا يجوز تكفير اهل القبلة بذنب ليس مجرد التوجه الى القبلة فان الغلاة من الروافض الذين يدعون ان جبريل عليه الصلاة والسلام غلط في الوحي فان الله تعالى ارسله الى علي رضي الله تعالى عنه وبعضهم قالوا انه اله وان صلوا الى القبلة ليسوا بمؤمنين وهذا هو المراد بقوله صلى الله

66 - الدر المختار، كتاب الجهاد، باب المرتد، ۱ / ۳۵۶. و مجمع الأنهر، كتاب فصل في

احكام الجزية، ۱ / ۶۷۷

تعالیٰ علیہ وسلم من صلی صلاتنا واستقبل قبلتنا واکل ذبیحتنا
فذلک مسلم اہـ مختصراً“ (67)

یعنی مواقف میں ہے کہ اہل قبلہ کو کافر نہ کہا جائے گا مگر جب ضروریات
دین یا اجتماعی باتوں سے کسی بات کا انکار کریں جیسے حرام کو حلال جاننا اور مخفی
نہیں کہ ہمارے علماء جو فرماتے ہیں کہ کسی گناہ کے باعث اہل قبلہ کی تکفیر روا
نہیں، اس سے نرا قبلہ کو منہ کرنا مراد نہیں کہ غالی رافضی جو کہتے ہیں کہ
جبریل علیہ الصلوٰۃ والسلام کو وحی میں دھوکا ہوا، اللہ تعالیٰ نے انہیں مولیٰ
علی کرم اللہ وجہہ الکریم کی طرف بھیجا تھا اور بعض تو مولیٰ علی کو خدا کہتے ہیں،
یہ لوگ اگرچہ قبلہ کی طرف نماز پڑھیں، مسلمان نہیں اور اس حدیث کی
بھی یہی مراد ہے جس میں فرمایا کہ ”جو ہماری سی نماز پڑھے اور ہمارے قبلہ
کو منہ کرے اور ہمارا ذبیحہ کھائے وہ مسلمان ہے۔“

یعنی جب کہ تمام ضروریات دین پر ایمان رکھتا ہو اور کوئی بات منافی ایمان
نہ کرے۔ اسی میں ہے:

”اعلم ان المراد باهل القبلة الذين اتفقوا على ما هو من
ضروریات الدین كحدوث العالم وحشر الاجساد وعلم الله

تعالیٰ بالکلیات والجزئیات وما اشبه ذلك من المسائل
المہمات فمن واضب طول عمره على الطاعات والعبادات
مع اعتقاد قدم العالم او نفي الحشر او نفي علمه سبحانه
بالجزئیات لا يكون من اهل القبلة وان المراد بعدم تكفير
احد من اهل القبلة عند اهل السنة انه لا يكفر ما لم يوجد
شيء من امارات الكفر وعلاماته ولم يصدر عنه شيء من
موجباته“ (68)

یعنی جان لو کہ اہل قبلہ سے مراد وہ لوگ ہیں جو تمام ضروریاتِ دین میں
موافق ہیں جیسے عالم کا حادث ہونا، اجسام کا حشر ہونا، اللہ تعالیٰ عزوجل کا علم
تمام کلیات و جزئیات کو محیط ہونا اور جو مفہم مسئلے ان کی مانند ہیں، تو جو تمام
عمر طاعتوں اور عبادتوں میں رہے، اسکے ساتھ یہ اعتقاد رکھتا ہو کہ عالم قدیم
ہے یا حشر نہ ہو گا یا اللہ عزوجل جزئیات کو نہیں جانتا وہ اہل قبلہ سے نہیں اور
اہل سنت کے نزدیک اہل قبلہ میں کسی کو کافر نہ کہنے سے یہ مراد ہے کہ اسے
کافر نہ کہیں گے جب تک اس میں کفر کی کوئی علامت و نشانی نہ پائی جائے اور

کوئی بات موجب کفر اس سے صادر نہ ہو۔

امام اجل سیدی عبدالعزیز بن احمد بن محمد بخاری حنفی رحمۃ اللہ تعالیٰ علیہ
”تحقیق شرح اصولِ حسامی“ میں فرماتے ہیں:

”ان غلا فيه (اي في هواه) حتى وجب اكفاره به لا يعتبر
خلافه ووفاقه ايضا لعدم دخوله في مسمى الامة المشهود لها
بالعصمة وان صلى الى القبلة واعتقد نفسه مسلما لان الامة
ليست عبارة عن المصلين الى القبلة بل عن المؤمنين وهو كافر
وان كان لا يدري انه كافر“ (69)

یعنی بد مذہب اگر اپنی بد مذہبی میں غالی ہو جس کے سبب اُسے کافر کہنا واجب
ہو تو اجماع میں اس کی مخالفت، موافقت کا کچھ اعتبار نہ ہو گا کہ خطا سے معصوم
ہونے کی شہادت تو اُمت کے لئے آئی ہے اور وہ اُمت ہی سے نہیں اگرچہ
قبلہ کی طرف نماز پڑھتا اور اپنے آپ کو مُسلمان اعتقاد کرتا ہو اس لئے کہ
اُمت قبلہ کی طرف نماز پڑھنے والوں کا نام نہیں بلکہ مُسلمان کا نام ہے اور یہ
شخص کافر ہے اگرچہ اپنی جان کو کافر نہ جانے۔

رد المحتار میں ہے:

”لا خلاف في كفر المخالف في ضروريات الاسلام وان كان
من اهل القبلة المواظب طول عمره على الطاعات كما في
شرح التحرير“ (70)

یعنی ضروریاتِ اسلام سے کسی چیز میں خلاف کرنے والا بالاجماع کافر ہے اگر
چہ اہل قبلہ سے ہو اور عمر بھر طاعات میں بسر کرے جیسا کہ شرح تحریرِ امام
بن الہمام میں فرمایا۔

کتب عقائد و فقہ و اصول ان تفسیر نجات سے مالا مال ہیں۔

رابعاً خود مسئلہ بدیہی ہے۔ کیا جو شخص پانچ وقت قبلہ کی طرف نماز پڑھتا
اور ایک وقت مہادیو کو سجدہ کر لیتا ہو، کسی عاقل کے نزدیک مسلمان ہو سکتا ہے
حالانکہ اللہ کو جھوٹا کہنا یا محمد رسول اللہ صلی اللہ تعالیٰ علیہ وسلم کی شانِ اقدس میں
گستاخی کرنا، مہادیو کے سجدے سے کہیں بدتر ہے اگرچہ کفر ہونے میں برابر ہے
وذلك ان الكفر بعضه اخبث من بعض (اور یہ اس لیے کہ بعض کفر بعض کفر سے
خبیث تر ہے)

وجہ یہ کہ بُت کو سجدہ علامتِ تکذیبِ خدا ہے اور علامتِ تکذیبِ عین
تکذیب کے برابر نہیں ہو سکتی اور سجدہ میں یہ احتمال بھی نکل سکتا ہے کہ محض تَحِيَّتْ

و مخرج مقصود ہونہ عبادت، اور محض تہیث فی نفسہ کفر نہیں⁽⁷¹⁾، ولہذا اگر مثلاً کسی عالم یا عارف کو تہیثیہ سجدہ کرے، گنہگار ہوگا، کافر نہ ہوگا۔ امثال بت میں شرع نے مطلقاً حکم کفر بر بنائے شعار خاص کفار رکھا ہے بخلاف بدگوئی حضور پر نور سید عالم صلی اللہ تعالیٰ علیہ وسلم کہ فی نفسہ کفر ہے جس میں کوئی احتمال اسلام نہیں۔ اور میں یہاں اس فرق پر بناء نہیں رکھتا کہ ساجد صنم کی توبہ باجماع امت مقبول ہے مگر سید عالم صلی اللہ تعالیٰ علیہ وسلم کی شان میں گستاخی کرنے والے کی توبہ ہزار ہا ائمہ دین کے نزدیک اصلاً قبول نہیں اور اسی کو ہمارے علماء حنفیہ سے امام بزازی و امام محقق علی الاطلاق ابن الہمام و علامہ مولیٰ خسر و صاحب ذر و غرر و علامہ زین بن نجیم صاحب بحر الرائق و الاشباہ و النظائر و علامہ عمر بن نجیم صاحب نہر الفائق و علامہ ابو عبد اللہ محمد بن عبد اللہ غزی صاحب تنویر الابصار و علامہ خیر الدین رملی صاحب فتاویٰ خیریہ و علامہ شیخی زادہ صاحب مجمع الأنهر و علامہ مدقق محمد بن علی حصکفی صاحب دُرِّ مختار و غیر ہم عمائد کبار علیہم رحمۃ اللہ العزیز العفّار نے اختیار فرمایا: بید ان تحقیق المسألة فی الفتاوی الرضویة

71 - "شرح مواقف" میں ہے: سجودہا بدل بظاہرہ آنہ لیس بمصدق، ونحن نحکم بالظاهر، فلذا حکمنا بعدم إیمانہ، لا لأن عدم السجود لغير الله، دخل في حقيقة الإیمان حتی لو علم أنه لم يسجد لها على سبيل التعظیم واعتقاد الإلهیة بل سجد لها وقلبه مطمئن بالتصديق لم يحکم بکفره فیما بینہ وبين الله، وإن أجرى علیه حکم الکفر فی الظاهر. منه [الإمام احمد رضا].

اس لئے کہ عدم قبولِ توبہ صرف حاکم اسلام کے یہاں ہے کہ وہ اس معاملہ میں بعد توبہ بھی سزائے موت دے ورنہ اگر توبہ صدقِ دل سے ہے تو عنْد اللہ مقبول ہے، کہیں یہ بدگو، اس مسئلہ کو دستاویز نہ بنالیں کہ آخر توبہ قبول نہیں پھر کیوں تائب ہوں؟ نہیں نہیں توبہ سے کفر مٹ جائے گا، مسلمان ہو جاؤ گے، جہنم ابدی سے نجات پاؤ گے، اس قدر پر اجماع ہے کما فی رد المحتار وغیرہ واللہ تعالیٰ اعلم۔

تیسرا مکر:

اس فرقہ بے دین کا مکر سوم یہ ہے کہ فقہ میں لکھا ہے جس میں ننانوے باتیں کفر کی ہوں اور ایک بات اسلام کی تو اس کو کافر نہ کہنا چاہیے۔

اولاً یہ مکرِ خبیث سب مکروں سے بدتر و ضعیف جس کا حاصل یہ کہ جو شخص دن میں ایک بار اذان دے یا دو رکعت نماز پڑھ لے اور ننانوے بار بت پوچے، سٹکھ پھونکے، گھنٹی بجائے وہ مسلمان ہے کہ اس میں ننانوے باتیں کفر کی ہیں تو ایک اسلام کی بھی ہے۔ یہی کافی ہے حالانکہ مومن تو مومن کوئی عاقل اسے مسلمان نہیں کہہ سکتا۔

ثانیاً اس کی رو سے سواد ہریے کے کہ سرے سے خدا کے وجود ہی کا منکر ہو، تمام کافر، مشرک، مجوس، ہنود، نصاری، یہود وغیرہم دنیا بھر کے کفار سب کے سب مسلمان ٹھہرے جاتے ہیں کہ اور باتوں کے منکر سہی آخر وجودِ خدا کے تو قائل ہیں۔ ایک یہی بات سب سے بڑھ کر اسلام کی بات بلکہ تمام اسلامی باتوں کی اصلُ الاصول ہے خصوصاً کفارِ فلاسفہ و آریہ وغیرہم کہ بزعم خود توحید کے بھی قائل ہیں

اور یہود و نصاریٰ تو بڑے بھاری مسلمان ٹھہریں گے کہ توحید کے ساتھ اللہ تعالیٰ کے بہت سے کلاموں اور ہزاروں نبیوں اور قیامت و حشر و حساب و ثواب و عذاب و جنت و نار و غیرہ بکثرت اسلامی باتوں کے قائل ہیں۔

حالت اس کے رد میں قرآن عظیم کی وہ آیتیں کہ اوپر گزریں کافی وافی ہیں جن میں باوصف کلمہ گوئی و نماز خوانی صرف ایک ایک بات پر حکم تکفیر فرمادیا کہیں ارشاد ہوا:

﴿كَفَرُوا بَعْدَ إِسْلَامِهِمْ﴾⁽⁷²⁾ وہ مسلمان ہو کر اس کلمے کے سبب کافر ہو گئے۔

کہیں فرمایا:

﴿لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ﴾⁽⁷³⁾ بہانے نہ بناؤ تم کافر ہو چکے ایمان کے بعد۔

حالانکہ اس مکرِ خبیث کی بناء پر جب تک ۹۹ سے زیادہ کفر کی باتیں جمع نہ ہو جاتیں، صرف ایک کلمہ پر حکم کفر صحیح نہ تھا۔ ہاں شاید اس کا یہ جواب دیں کہ یہ خدا کی غلطی یا جلد بازی تھی کہ اس نے دائرۃ اسلام کو تنگ کر دیا، کلمہ گو یوں، اہل قبلہ کو دھکے دے دے کر، صرف ایک ایک لفظ پر، اسلام سے نکالا اور پھر زبردستی یہ کہ

72 - التوبة: 74 / 9

73 - التوبة: 66 / 9

لَا تَعْتَذِرُوا عَذْرَ بَعْضِ نَحْرٍ يَأْتِيهِمْ كَيْدٌ مِّنْ بَيْنِ يَدَيْهِمْ يَهْمِلُونَ أَكْثَرَ مِنَ الَّذِي سَأَلُوا لِيُعَذِّبَهُمُ اللَّهُ وَيَسْخَرَهُمْ لِلَّذِينَ آمَنُوا لَا تَعْتَذِرُوا عَذْرَ بَعْضِ نَحْرٍ يَأْتِيهِمْ كَيْدٌ مِّنْ بَيْنِ يَدَيْهِمْ يَهْمِلُونَ أَكْثَرَ مِنَ الَّذِي سَأَلُوا لِيُعَذِّبَهُمُ اللَّهُ وَيَسْخَرَهُمْ لِلَّذِينَ آمَنُوا لَا تَعْتَذِرُوا عَذْرَ بَعْضِ نَحْرٍ يَأْتِيهِمْ كَيْدٌ مِّنْ بَيْنِ يَدَيْهِمْ يَهْمِلُونَ أَكْثَرَ مِنَ الَّذِي سَأَلُوا لِيُعَذِّبَهُمُ اللَّهُ وَيَسْخَرَهُمْ لِلَّذِينَ آمَنُوا

لَعْنَةُ اللَّهِ عَلَى الظَّالِمِينَ ﴿٧٤﴾

رابعاً اس مکر کا جواب: تمہارا رب عزوجل فرماتا ہے:

﴿أَفْتَوْمُنُونَ بِبَعْضِ الْكُتُبِ وَتَكْفُرُونَ بِبَعْضِ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَ يَوْمَ الْقِيَامَةِ يُرَدُّونَ إِلَى أَشَدِّ الْعَذَابِ وَمَا اللَّهُ بِغَافِلٍ عَمَّا تَعْمَلُونَ ○ أُولَئِكَ الَّذِينَ اشْتَرُوا الْحَيَاةَ الدُّنْيَا بِالْآخِرَةِ فَلَا يُخَفَّفُ عَنْهُمْ الْعَذَابُ وَلَا هُمْ يُنصَرُونَ﴾ (75)

تو کیا اللہ کے کلام کا کچھ حصہ مانتے ہو اور کچھ حصے سے منکر ہو، تو جو کوئی تم میں سے ایسا کرے اس کا بدلہ نہیں مگر دنیا کی زندگی میں رسوائی اور قیامت کے دن سب سے زیادہ سخت عذاب کی طرف پلٹے جائیں گے اور اللہ تمہارے کونکوں (برے کاموں) سے غافل نہیں۔ یہی لوگ ہیں جنہوں نے عقبی بیچ کر دنیا خریدی تو ان پر سے کبھی عذاب ہلکا ہونہ ان کو مدد پہنچے۔

کلامِ الہی میں فرض کیجئے اگر ہزار باتیں ہوں تو ان میں سے ہر ایک بات کا ماننا ایک اسلامی عقیدہ ہے۔ اب اگر کوئی شخص ۹۹۹ مانے اور صرف ایک نہ مانے تو قرآنِ عظیم فرما رہا ہے کہ وہ ان ۹۹۹ کے ماننے سے مسلمان نہیں بلکہ صرف اس ایک کے نہ ماننے سے کافر ہے، دنیا میں اس کی رسوائی ہوگی اور آخرت میں اس پر سخت تر عذاب جو اَبَدِ الْآبَادِ تک کبھی موقوف ہونا کیا معنی؟ ایک آن کو ہلکا بھی نہ کیا جائے گا نہ کہ ۹۹۹ کا انکار کرے اور ایک کو مان لے تو مسلمان ٹھہرے، یہ مسلمانوں کا عقیدہ نہیں بلکہ بشہادتِ قرآنِ عظیم خود صریح کُفر ہے۔

خامساً اصل بات یہ ہے کہ فقہائے کرام پر ان لوگوں نے جتنا افتراء اٹھایا، انہوں نے ہر گز کہیں ایسا نہیں فرمایا بلکہ انہوں نے بہ خصلت یہود ﴿يُحَرِّفُونَ الْكَلِمَ عَنْ مَوَاضِعِهِ﴾⁽⁷⁶⁾ (یہودی بات کو اس کے ٹھکانوں سے پھیرتے ہیں) تحریف تبدیل کر کے کچھ کا کچھ بنالیا، فقہاء نے یہ نہیں فرمایا کہ جس شخص میں ننانوے باتیں کفر کی اور ایک اسلام کی ہو وہ مسلمان ہے۔ حاشا للہ! بلکہ اُمت کا اِجْتِمَاع ہے کہ جس میں ننانوے ہزار باتیں اسلام کی اور ایک کُفر کی ہو وہ یقیناً قطعاً کافر ہے۔ ۹۹ قطرے گلاب میں ایک بوند پیشاب کا پڑ جائے، سب پیشاب ہو جائے گا مگر یہ جاہل کہتے ہیں ننانوے قطرے پیشاب میں ایک بوند گلاب کا ڈال دو، سب طیب و طاہر ہو جائے گا۔ حاشا کہ فقہاء تو فقہاء کوئی ادنیٰ تمیز والا بھی ایسی جہالت بکے۔ بلکہ فقہاء کرام نے یہ فرمایا ہے

کہ ”جس مسلمان سے کوئی لفظ ایسا صادر ہو جس میں سو پہلو نکل سکیں، ان میں ۹۹ پہلو کفر کی طرف جاتے ہوں اور ایک اسلام کی طرف توجہ تک ثابت نہ ہو جائے کہ اس نے خاص کوئی پہلو کفر کا مراد رکھا ہے ہم اسے کافر نہ کہیں گے کہ آخر ایک پہلو اسلام بھی تو ہے، کیا معلوم شاید اس نے یہی پہلو مراد رکھا ہو“ اور ساتھ ہی فرماتے ہیں کہ ”اگر واقع میں اس کی مراد کوئی پہلوئے کفر ہے تو ہماری تاویل سے اسے فائدہ نہ ہو گا۔ وہ عند اللہ کافر ہی ہو گا۔“

اس کی مثال یہ ہے کہ مثلاً زید کہے ”عمر کو علم قطعی یقینی غیب کا ہے۔“ اس کلام میں اتنے پہلو ہیں:

(۱) عمر و اپنی ذات سے غیب دان ہے یہ صریح کفر و شرک ہے ﴿قُلْ لَا يَعْلَمُ مَنْ فِي السَّمٰوٰتِ وَ الْاَرْضِ الْغَيْبَ اِلَّا اللّٰهُ﴾⁽⁷⁷⁾ (تم فرماؤ خود غیب نہیں جانتے جو کوئی آسمانوں اور زمین میں ہیں مگر اللہ)

(۲) عمر و آپ تو غیب دان نہیں مگر جن علم غیب رکھتے ہیں ان کے بتائے سے اسے غیب کا علم یقینی حاصل ہے، یہ بھی کفر ہے ﴿تَبَيَّنَتِ الْجِنَّ اَنْ لَّوْ كَانُوْا يَعْلَمُوْنَ الْغَيْبَ مَا لَبِثُوْا فِي الْعَذَابِ الْمُهِينِ﴾⁽⁷⁸⁾ (جنوں کی حقیقت کھل گئی اگر غیب جانتے ہوتے تو اس خواری کے عذاب میں نہ ہوتے)

77 - النمل: 27 / 65

78 - سبا: 34 / 14

- (۳) عمر و نجومی ہے۔
- (۴) زمان ہے۔
- (۵) سامندرک جانتا، ہاتھ دیکھتا ہے۔
- (۶) کوئے وغیرہ کی آواز۔
- (۷) حشرات الارض کے بدن پر گرنے
- (۸) کسی پرندے یا وحشی چرندے کے دانے یا بائیں نکل کر جانے
- (۹) آنکھ یا دیگر اعضاء کے پھڑکنے سے شگون لیتا ہے۔
- (۱۰) پانسہ پھینکتا ہے۔
- (۱۱) فال دیکھتا ہے۔
- (۱۲) حضرات سے کسی کو معمول بنا کر اس سے احوال پوچھتا ہے۔
- (۱۳) مسمریزم جانتا ہے۔
- (۱۴) جادو کی میز
- (۱۵) روحوں کی تختی سے حال دریافت کرتا ہے۔
- (۱۶) قیافہ دان ہے۔
- (۱۷) علم زایرجہ سے واقف ہے،
- ان ذرائع سے اسے غیب کا علم یقینی قطعی ملتا ہے، یہ سب بھی کفر ہیں۔⁽⁷⁹⁾

79۔ جبکہ انکی وجہ سے غیب کے علم کے قطعی یقینی کا دعویٰ کیا جائے جیسا کہ نفس کلام میں مذکور ہے۔ منہ منہ

رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ فَرَمَاتے ہیں:

”من اتى كاهنا او عرافا فصدقه بما يقول فقد كفر بما انزل على

محمد ﷺ رواه احمد والحاكم بسند صحيح عن ابي هريرة رضي

الله تعالى عنه⁽⁸⁰⁾ ولا احمد وابي داود عنه رضي الله تعالى عنه فقد

برئ مما نزل على محمد صلى الله تعالى عليه وسلم“⁽⁸¹⁾

(حضرت ابو ہریرہ رضی اللہ تعالیٰ عنہ سے مروی ہے: جو کسی نجومی یا کاهن کے

پاس آئے اور ان کے قول کی تصدیق کرے تحقیق اس نے اس کا انکار کیا جو

محمد صلی اللہ تعالیٰ علیہ وسلم پر نازل ہوا (یعنی قرآن مجید) احمد اور ابی داؤد کی

روایت ہے کہ وہ شخص بیزار ہو اس سے جو محمد صلی اللہ تعالیٰ علیہ وسلم پر نازل

ہوا۔)

(۱۸) عمر و پر وحی رسالت آتی ہے اس کے سبب غیب کا علم یقینی پاتا ہے جس طرح

رَسُولوں کو ملتا تھا، یہ اشد کفر ہے ﴿وَلَكِنْ رَسُولَ اللَّهِ وَخَاتَمَ النَّبِيِّينَ ۗ وَ

80 - المستدرک، کتاب الإیمان، التشدید فی اتیان الکاهن، رقم الحدیث: 15. ومسند

أحمد، مسند أبی هریرہ، رقم الحدیث: 9536

81 - سنن ابی داود، کتاب الکھانت والتطیر، باب النهی عن اتیان الکھان، رقم

الحدیث: 3904

كَانَ اللَّهُ بِكُلِّ شَيْءٍ عَلِيمًا ﴿٨٢﴾ (ہاں اللہ کے رسول ہیں اور سب نبیوں کے پچھلے اور اللہ سب کچھ جانتا ہے)

(۱۹) وحی تو نہیں آتی مگر بذریعہ الہام جمیع غیوب اس پر منکشف ہو گئے ہیں، اس کا علم تمام معلومات الہی کو محیط ہو گیا۔ یہ یوں کفر ہے اس نے عمر و کو علم میں حضور پر نور سید عالم صلی اللہ تعالیٰ علیہ وسلم پر ترجیح دے دی کہ حضور صلی اللہ تعالیٰ علیہ وسلم کا علم بھی جمیع معلومات الہی کو محیط نہیں۔ ﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ (83) تم فرماؤ کیا برابر ہیں جاننے والے اور انجان۔ ”من قال فلان اعلم منه صلی اللہ تعالیٰ علیہ والہ وسلم فقد عابه فحکمه حکم الساب۔“ نسیم الریاض (84)

(۲۰) جمیع کا احاطہ نہ سہی مگر جو علوم غیب اسے الہام سے ملے ان میں ظاہر اباطن کسی طرح کسی رسول انس و ملک کی وساطت و بتبعیت نہیں اللہ تعالیٰ نے بلا واسطہ رسول اصالتہ سے غیوب پر مطلع کیا، یہ بھی کفر ہے،

﴿وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ

82 - الاحزاب: 40 / 33

83 - الزمر: 9 / 39

84 - نسیم الریاض فی شرح الشفاء، الباب الاول، 4 / 335

رُسُلِهِ مَن يَشَاءُ ﴿٨٥﴾

اور اللہ کی شان یہ نہیں کہ اے لوگو! تمہیں غیب کا علم دے دے ہاں
اللہ چن لیتا ہے اپنے رُسُلوں سے جسے چاہے۔

﴿عِلْمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ إِلَّا مَن ارْتَضَىٰ مِّن

رُسُلٍ﴾ ﴿٨٦﴾

غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ
رُسُلوں کے۔

(۲۱) عمر و کورسول اللہ صلی اللہ تعالیٰ علیہ وسلم کے واسطے سے سمعاً یا عیناً یا الہاماً بعض
غیب کا علم قطعی اللہ عزوجل نے دیا یا دیتا ہے، یہ خالص اسلام ہے تو محققین فقہاء
اس قائل کو کافر نہ کہیں گے کہ اگرچہ اس کی بات کے اکیس پہلوؤں میں بیس کفر ہیں
مگر ایک اسلام کا بھی ہے احتیاط و تحسین ظن کے سبب اس کا کلام اسی پہلو پر حمل کر
یں گے جب تک ثابت نہ ہو کہ اس نے کوئی پہلوئے کفر ہی مُراد لیا، نہ کہ ایک تلخون
کلام، بگذازیبِ خدا یا تنقیصِ شانِ سید انبیاء علیہ وعلیہم الصلوٰۃ والسلام میں صاف، صریح،
ناقابلِ تاویل و توجیہ ہو، اور پھر بھی حکم کفر نہ ہو، اب تو اسے کفر نہ کہنا، کفر کو اسلام
ماننا ہوگا، اور جو کفر کو اسلام مانے خود کافر ہے۔ ابھی شفاء و بزازیہ و دُرر و بحر و نہر و

85 - آل عمران: 179 / 3

86 - الجن 25 / 72، 26

فتاویٰ خیر یہ و مجمع الانھر و ذر مختار و غیرہ کتب معتتمدہ سے سن چکے کہ جو شخص حضور اقدس صلی اللہ تعالیٰ علیہ وسلم کی تنقیص شان کرے، کافر ہے اور جو اس کے کفر میں شک کرے وہ بھی کافر ہے، مگر یہود منس لوگ فقہائے کرام پر افتراء سخیف اور ان کے کلام میں تبدیل و تحریف کرتے 441 ہیں۔

﴿وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ﴾⁽⁸⁷⁾ (اور اب

جانا چاہتے ہیں ظالم کہ کس کروٹ پر پلٹا کھائیں گے۔)

شرح فقہ اکبر میں ہے:

”قد ذكروا ان المسألة المتعلقة بالكفر اذا كان لها تسع وتسعون احتمالا للكفر واحتمال واحد في نفيه فالاولى للمفتي والقاضي ان يعمل بالاحتمال النافي“⁽⁸⁸⁾

(یعنی علماء کرام رحمۃ اللہ علیہم نے کفر کے متعلق ایک مسئلے کا تذکرہ فرمایا ہے کہ جس میں ۹۹ معانی کفر کے ہوں اور ایک معنی اسلام کا ہو تو مفتی اور قاضی کو چاہیے کہ اسلامی معنی کو مد نظر رکھے اور کفر کا فتویٰ نہ دے۔)

فتاویٰ خلاصہ و جامع الفصولین و محیط و فتاویٰ عالمگیری وغیرہا میں ہے:

87 - الشعراء: 26 / 227

88 - منح الروض الأزهر في شرح فقہ الاکبر: مطلب يجب معرفة المكفرات الخ، ص 445

”اذا كانت في المسألة وجوه توجب التكفير ووجه واحد يمنع التكفير فعلى المفتي والقاضي ان يميل الى ذلك الوجه ولا يفتي بكفره تحسیناً للظن بالمسلم ثم ان كانت نية القائل الوجه الذي يمنع التكفير فهو مسلم وان لم يكن لا ينفعه حمل المفتي كلامه على وجه لا يوجب التكفير“ (89)

(جب کسی مسئلے میں کئی معنی ہوں جو کفر کو ثابت کریں اور ایک معنی ایسا ہو جو کفر سے روکتا ہو تو مفتی و قاضی کو لازم ہے کہ اسی معنی کی طرف توجہ کرے اور مسلمان سے حسن ظن رکھتے ہوئے کفر کا حکم نہ دے پھر اگر کہنے والے کی نیت اسی معنی کی تھی جو کفر سے روکتا ہے (اسلامی معنی) تو وہ مسلمان ہے اور اگر اسکی نیت اسلامی معنی کی نہ تھی (بلکہ کفری معنی کی تھی) تو مفتی کا اسکے کلام کو اسلامی

89 - خلاصة الفتاوى، كتاب الالفاظ الكفر الفصل الثاني، 4 / 382. جامع الفصولين، الفصل 38 في مسائل كلمات الكفر اسلامي 2 / 298. المحيط البرهاني، فصل في مسائل المرتدين واحكامهم، 5 / 226. الفتاوى الهندية، كتاب السير الباب التاسع، 2 / 301. رد المحتار، كتاب الجهاد، باب المرتد، 3 / 285. الفتاوى البزازية على هامش الفتاوى الهندية، كتاب الفاظ تكون اسلاماً او كفراً، 6 / 321. بحر الرائق، كتاب السير باب احكام المرتدين، 5 / 210. مجمع الأنهر شرح ملتقى الأبحر، كتاب السير، باب المرتد، 1 / 688. الحديقة الندية شرح الطريقة المحمدية، والاستخفاف بالشرعية كفر الخ 1 / 302. الفتاوى التاتارخانية، كتاب احكام المرتدين، 5 / 312.

سمجھنا سے کوئی فائدہ نہ دے گا (اور اللہ کے یہاں کافر ہی ہو گا۔)
 اسی طرح فتاویٰ بزازیہ و بحر الرائق و مجمع الانہر و حدیقہ ندیہ و غیر ہا میں ہے
 تاتار خانہ و بحر و سلّ الحسام و تنبیہ الولاة و غیر ہا میں ہے:
 ”لا یکفر بالمحتمل لان الکفر نہایة فی العقوبة فیستدعی

نہایة فی الجنایة ومع الاحتمال لا نہایة“ (90)

(احتمال کے ہوتے ہوئے تکفیر نہیں کی جائے گی کیونکہ کفر انتہائی سزا ہے جو
 انتہائی جرم کا مقتضی ہے اور احتمال کی موجودگی میں انتہائی جرم نہ ہو۔)

بحر الرائق و تنویر الابصار و حدیقہ ندیہ و تنبیہ الولاة و سلّ الحسام و غیر ہا میں ہے:
 ”والذی تحرر انہ لا یفتی بکفر مسلم امکن حمل کلامہ علی
 محمل حسن الخ“ (91)

90 - الفتاوی التاتار خانہ، کتاب احکام المرتدین، 459 / 5. سل الحسام الہندی لنصرۃ
 مولانا خالد النقشبندی، رسالۃ من رسائل ابن عابدین، 316 / 2. تنبیہ الولاة والحکام
 علی احکام شاتم خیر الأنام، رسالۃ من رسائل ابن عابدین، 342 / 1. بحر الرائق،
 کتاب السیر، باب احکام المرتدین، 210 / 5

91 - تنویر الأبصار، کتاب الجہاد باب المرتد، 203 / 1. بحر الرائق، کتاب السیر، باب احکام
 المرتدین، 210 / 5. تنبیہ الولاة والحکام علی احکام شاتم خیر الأنام، رسالۃ من رسائل ابن
 عابدین، 342 / 1. سل الحسام الہندی لنصرۃ مولانا خالد النقشبندی، رسالۃ من رسائل ابن
 عابدین، 316 / 2. الحدیقۃ الندیۃ شرح الطریقۃ المحمدیۃ، 302 / 1.

(اور یہ بات ثابت ہو گئی کہ کسی ایسے مسلمان کو کافر نہ کہا جائے جسکے کلام میں

کسی اچھے معنی کا تلاش کرنا ممکن ہو۔)

دیکھو ایک لفظ کے چند احتمال میں کلام ہے نہ کہ ایک شخص کے چند اقوال

میں، مگر یہودی بات کو تحریف کر دیتے ہیں۔

فائدہ جلیلہ:

اس تحقیق سے یہ بھی روشن ہو گیا کہ بعض فتاویٰ قاضی خان وغیرہ میں جو اس شخص پر کہ اللہ و رسول کی گواہی سے نکاح کرے یا کہے ارواح مشائخ حاضر و واقف ہیں یا کہے ملائکہ غیب جانتے ہیں بلکہ کہے مجھے غیب معلوم ہے، حکم کفر دیا، اس سے مراد وہی صورت کفریہ مثل ادّعاءِ علم ذاتی وغیرہ ہے۔ ورنہ ان اقوال میں تو ایک چھوڑا مُتَعَدِّدِ اِحْتِمَالِ اسلام کے ہیں کہ یہاں علم غیب قطعی یقینی کی تصریح نہیں اور علم کا اِظْلَاقِ ظَنِّ پر شائع و ذائع ہے تو علم ظنی کی شق بھی پیدا ہو کر اکیس کی جگہ بیالیس احتمال نکلیں گے اور ان میں بہت سے کفر سے جدا ہوں گے کہ غیب کے علم ظنی کا اِدِّعَاءِ کفر نہیں۔ بحر الرائق ورد المحتار میں ہے:

”علم من مسائلہم ہنا ان من استحل ما حرمہ اللہ تعالیٰ علی

وجہ الظن لا یکفر وانما یکفر اذا اعتقد الحرام حلالا ونظیرہ

ما ذکرہ القرطبی فی شرح مسلم ان ظن الغیب جائز کظن

المنجم والرمال بوقوع شیء فی المستقبل بتجربة امر عادی

فہو ظن صادق والممنوع ادعاء علم الغیب والظاهر ان ادعاء ظن الغیب حرام لا کفر بخلاف ادعاء العلم اھ⁽⁹²⁾
 زاد فی البحر الا تری انہم قالوا فی نکاح المحرم لو ظن الحل لا یحد بالاجماع ویعزرر کما فی الظہیریۃ وغیرہا ولم یقل احد
 انہ یکفر وکذا فی نظائرہ اھ⁽⁹³⁾

(ان مسائل سے معلوم ہو گیا کہ جس نے اللہ تعالیٰ کے حرام کردہ کو حلال گمان کیا وہ کافر نہ ہو گا کافر تو حرام کو حلال اعتقاد کرنے سے ہو گا۔ اس کی نظیر وہ ہے جو قرطبی نے شرح مسلم میں ذکر کیا کہ ظن غیب جائز ہے جیسا نجومی اور ربلی کا کسی امر عادی کے تجربہ کی بنیاد پر مستقبل میں کسی امر کے واقع ہونے کا ظن۔ یہ ظن صادق ہے۔ اور جو ممنوع ہے وہ علم غیب کا ادعاء ہے، اور ظاہر ہے کہ ظن غیب کا ادعاء حرام ہے کفر نہیں بخلاف علم غیب کے ادعاء کے اھ۔ بحر میں زائد ہے کہ کیا تم نہیں دیکھتے کہ نکاح محرم کے بارے میں مشائخ نے کہا ہے کہ اگر اس کو حلال کا ظن تھا تو بالاجماع حد نہیں لگائی جائیگی بلکہ تعزیر لگائی جائے گی، جیسا کہ ظہیریہ وغیرہ میں ہے۔ اس کی تکفیر کا

92 - رد المحتار، کتاب الحدود، باب الوطء الذی یوجب الحدود الخ، 6 / 31

93 - البحر الرائق، کتاب الحدود باب الوطء الذی یوجب الحدود الخ، 5 / 26

قول کسی نے نہیں کیا، یونہی اس کی نظر میں ہے۔)

تو کیونکر ممکن ہے کہ علماء باوصف ان تصریحات کے کہ ایک احتمال اسلام بھی نافی کفر ہے جہاں بکثرت احتمالات اسلام موجود ہیں، حکم کفر لگائیں لاجرم اس سے مراد ہی خاص احتمال کفر ہے مثل اِدِّعَاۓ عِلْمِ ذَاتِي وَغَيْرِهِ، ورنہ یہ اقوال آپ ہی باطل اور ائمہ کرام کی اپنی ہی تحقیقات عالیہ کے مخالف ہو کر خود ذاہب و زائل ہونگے، اس کی تحقیق جامع الفصولین و رد المحتار و حاشیہ علامہ نوح و ملقط و فتاویٰ حجہ و تاتارخانیہ و مجمع الأنهر و حدیقہ ندیہ و سل الحسام غیر ہائے میں ہے۔ نصوص عبارات رسائل علم غیب مثل اللؤلؤ المكنون و غیرہا میں ملاحظہ ہوں، وباللہ التوفیق، یہاں صرف ”حدیقہ ندیہ شریف“ کے یہ کلمات شریفہ بس ہیں:

”جميع ما وقع في كتب الفتاوى من كلمات الكفر التي صرح المصنفون فيها بالجزم بالكفر يكون الكفر فيها محمولا على ارادة قائلها معني عللوا به الكفر واذا لم تكن ارادة قائلها ذلك فلا كفر“ (94)

یعنی کتب فتاویٰ میں جتنے الفاظ پر حکم کفر کا جزم کیا ہے ان سے مراد وہ صورت ہے کہ قائل نے ان سے پہلے کفر مراد لیا ہو ورنہ ہرگز کفر نہیں۔

ضروری تشبیہ:

احتمال وہ معتبر ہے جس کی گنجائش ہو، صریح بات میں تاویل نہیں سنی جاتی ورنہ کوئی بات بھی کفر نہ رہے۔ مثلاً زید نے کہا ”خُدا دو ہیں“، اس میں یہ تاویل ہو جائے کہ لفظِ خُدا سے بحذفِ مضاف حکمِ خدا مراد ہے یعنی قضاء دو ہیں، مبرم و معلق، جیسے قرآنِ عظیم میں فرمایا: ﴿إِلَّا أَنْ يَأْتِيَهُمُ اللَّهُ﴾⁽⁹⁵⁾ اَيَّ أَمْرٍ اللَّهُ عمرو کہے ”میں رسول اللہ ہوں“، اس میں یہ تاویل گڑھ لی جائے کہ لغوی معنی مراد ہیں یعنی خدا ہی نے اس کی روح بدن میں بھیجی، ایسی تاویلیں زہارِ مسموم نہیں۔

شفاء شریف میں ہے:

”ادعاء التاویل فی لفظ صراح لا یقبل“⁽⁹⁶⁾

صریح لفظ میں تاویل کا دعویٰ نہیں سنا جاتا۔

شرح شفاء قاری میں ہے:

”هو مردود عند القواعد الشرعية“⁽⁹⁷⁾

95 - البقرة: 210/2

96 - الشفاء بتعريف حقوق المصطفى، القسم الرابع الباب الاول، 217/2

97 - شرح الشفاء لملا علی القاری، القسم الرابع الباب الاول، 396/2

ایسا دعویٰ شریعت میں مردود ہے۔

نسیم الریاض میں ہے:

”لا یلتفت لمثله ویعد ہذیاناً“ (98)

ایسی تاویل کی طرف التفات نہ ہوگا اور ہذیان سمجھی جائے گی۔

فتاویٰ خلاصہ و فصول عمادیہ و جامع الفصولین و فتاویٰ ہندیہ و غیرہا میں ہے:

”واللفظ للعمادی قال انا رسول الله او قال بالفارسیة من

پیغمبرم یرید بہ من پیغام می برم یکفر“ (99)

یعنی اگر کوئی شخص اپنے آپ کو اللہ کا رسول یا پیغمبر کہے اور مراد یہ لے لے کہ

میں پیغام لے جاتا ہوں، قاصد ہوں تو وہ کافر ہو جائے گا۔

یہ تاویل نہ سنی جائے گی، فَاَحْفَظْ

مکر چہازم:

انکار، یعنی جس نے ان بدگویوں کی کتابیں نہ دیکھیں اس کے سامنے صاف

مکر جاتے ہیں کہ ان لوگوں نے یہ کلمات کہیں نہ کہے اور جو ان کی چھپی ہوئی کتابیں،

تحریریں دکھا دیتا ہے۔ اگر ذی علم ہو تو ناک چڑھا کر منہ بنا کر چل دیے یا آنکھوں

98 - نسیم الریاض، القسم الرابع، الباب الأول، 4 / 343

99 - الفتاویٰ الہندیہ، بحوالہ الفصول العمادیہ، کتاب السیر الباب التاسع، 2 / 263

میں آنکھیں ڈال کر بکمالِ بے حیائی صاف کہہ دیا کہ آپ معقول بھی کر دیجئے تو میں وہی کہے جاؤں گا اور بے چارہ بے علم ہوا تو اس سے کہہ دیا ان عبارتوں کا یہ مطلب نہیں اور آخر ہے کیا یہ در بطنِ قائل، اس کے جواب کو وہی آیت کریمہ کافی ہے کہ

﴿يَخْلِفُونَ بِاللَّهِ مَا قَالُوا ۗ وَلَقَدْ قَالُوا كَلِمَةَ الْكُفْرِ وَكَفَرُوا

بَعْدَ إِسْلَامِهِمْ﴾ (100)

خدا کی قسم کھاتے ہیں کہ انہوں نے نہ کہا حالانکہ بے شک ضرور وہ یہ کفر کے بول بولے اور مسلمان ہوئے پیچھے کافر ہو گئے۔

ع ہوتی آئی ہے کہ انکار کیا کرتے ہیں

ان لوگوں کی وہ کتابیں (101) جن میں کلماتِ کفریہ ہیں مدتوں سے انہوں نے خود اپنی زندگی میں چھاپ کر شائع کیں اور ان میں بعض دو دو بار چھپیں (102) مدتہامت سے علمائے اہلسنت نے ان کے رد چھاپے، مواخذے کئے، وہ فتویٰ (103) جس میں اللہ تعالیٰ عزوجل کو صاف صاف کاذب جھوٹا مانا ہے اور جس کی اصل مہری و دستخطی اس وقت تک محفوظ ہے اور اس کے فوٹو بھی لئے گئے جن میں سے ایک فوٹو کہ علمائے حریمین شریفین کو دکھانے کے لئے مع دیگر کتبِ دشنامیاں گیا تھا سرکار

100 - التوبة: 9 / 74

101 - یعنی ”براہین قاطعہ“ و ”حفظ الایمان“ و ”تذییر الناس“ و کتب قادیانی وغیرہ۔ کاتب عفی عنہ۔

102 - جیسے ”براہین قاطعہ“ و ”حفظ الایمان“ کاتب عفی عنہ۔

103 - یعنی فتوے گنگوہی صاحب کاتب عفی عنہ۔

مدینہ طیبہ میں بھی موجود ہے۔

یہ تہذیبِ خدا کا ناپاک فتویٰ اٹھارہ برس ہوئے ربیع الآخر ۱۳۰۸ھ میں رسالہ صیائۃ الناس کے ساتھ مطبع حدیقتہ العلوم میرٹھ میں مع رد کے شائع ہو چکا، پھر ۱۳۱۸ھ مطبع گلزار حسنی بمبئی میں اس کا اور مفصل رد چھپا، پھر ۱۳۲۰ھ میں پٹنہ عظیم آباد مطبع تحفہ حنفیہ میں اس کا اور قاہرہ رد چھپا اور فتوے دینے والا جمادی الآخرہ ۱۳۲۳ھ میں مرہ، اور مرتے دم تک ساکت رہا، نہ یہ کہا کہ وہ فتویٰ میرا نہیں حالانکہ خود چھاپی ہوئی کتابوں سے فتویٰ کا انکار کر دینا سہل تھا، نہ یہی بتایا کہ مطلب وہ نہیں جو علمائے اہل سنت بتا رہے ہیں بلکہ میرا مطلب یہ ہے، نہ کفر صریح کی نسبت کوئی سہل بات تھی جس پر التفتات نہ کیا۔ زید سے اس کا ایک مہری فتویٰ اس کی زندگی و تندرستی میں علانیہ نقل کیا جائے اور وہ قطعاً یقیناً صریح کفر ہو اور سالہا سال اس کی اشاعت ہوتی رہے، لوگ اس کا رد، چھاپا کریں، زید کو اس کی بناء پر کافر بتایا کریں، زید اس کے بعد پندرہ برس جیے اور یہ سب کچھ دیکھے سنے اور اس فتویٰ کی اپنی طرف نسبت سے انکار اصلاً شائع نہ کرے بلکہ دم سادھے رہے یہاں تک کہ دم نکل جائے، کیا کوئی عاقل گمان کر سکتا ہے کہ اس نسبت سے اسے انکار تھا یا اس کا مطلب کچھ اور تھا۔ اور ان میں کے جو زندہ ہیں آج کے دم تک ساکت ہیں، نہ اپنی چھاپی کتابوں سے منکر ہو سکتے ہیں نہ اپنی دشناموں کا اور مطلب گھڑ سکتے ہیں۔

۱۳۲۰ھ میں ان کے تمام کفریات کا مجموعہ یکجائی رد شائع ہوا۔ پھر ان دشنامیوں کے متعلق، کچھ عمائدِ مسلمین علمی سوالات ان میں کے سرغنہ⁽¹⁰⁴⁾ کے پاس لے گئے، سوالوں پر جو حالتِ سرِ اسپیگی بے حد پیدا ہوئی، دیکھنے والوں سے اس کی کیفیت پوچھیے مگر اس وقت بھی نہ ان تحریرات سے انکار ہو سکا نہ کوئی مطلب گڑھنے پر قدرت پائی بلکہ کہا تو یہ کہ ”میں مباحثہ کے واسطے نہیں آیا، نہ مباحثہ چاہتا ہوں، میں اس فن میں جاہل ہوں اور میرے اساتذہ بھی جاہل ہیں، معقول بھی کر دیجئے میں تو وہی کہے جاؤں گا۔“

وہ سوالات اور اس واقعہ کا مفصل ذکر بھی جہمی ۱۵ جمادی الآخرۃ ۱۳۲۳ھ کو چھاپ کر سرغنہ و اتباع سب کے ہاتھ میں دے دیا گیا، اسے بھی چوتھا سال ہے صدائے برنخاست۔ ان تمام حالات کے بعد وہ انکاری مکر ایسا ہی ہے کہ سرے سے یہی کہہ دیجئے کہ اللہ ورسول کو یہ دشنام دہندہ لوگ دنیا میں پیدا ہی نہ ہوئے، یہ سب بناوٹ ہے۔ اس کا علاج کیا ہو سکتا ہے، اللہ تعالیٰ عزوجل حیا دے۔

مکر پنجم:

جب حضرات کو کچھ بن نہیں پڑتی، کسی طرف مفر نظر نہیں آتی اور یہ توفیق اللہ واحد ہتیار نہیں دیتا کہ توبہ کریں اللہ تعالیٰ عزوجل اور محمد رسول اللہ صلی اللہ تعالیٰ علیہ وسلم کی شان میں جو گستاخیاں بکریں، جو گالیاں دیں، ان سے باز آئیں جیسے

گالیاں چھاپیں ان سے رجوع کا بھی اعلان دیں کہ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ فرماتے ہیں:

”اذا عملت سيئة فاحدث عندها توبة السر بالسر والعلانية

بالعلانية“ (105)

جب توبہ کرے تو فوراً توبہ کر، خفیہ کی خفیہ اور علانیہ کی علانیہ (رواہ الامام احمد في الزهد والطبراني في الكبير والبيهقي في الشعب عن معاذ بن جبل رضي تعالى عنه بسند حسن جيد)

اور بَفَحْوَاءِ كَرِيمَةٍ ﴿وَيَصُدُّونَ عَنِ سَبِيلِ اللَّهِ وَيَبْغُونَهَا عِوَجًا﴾ (106) (اللہ کی راہ سے روکتے ہیں اور اس سے کچی چاہتے ہیں۔) راہِ خدا سے روکنا ضرور۔ ناچار عوام مسلمین کو بھڑکانے اور دن دہاڑے ان پر اندھیری ڈالنے کو یہ چال چلتے ہیں کہ علمائے اہل سنت کے فتوائے تکفیر کا کیا اعتبار؟ یہ لوگ ذرہ ذرہ سی بات پر کافر کہہ دیتے ہیں، ان کی مشین میں ہمیشہ کفر ہی کے فتوے چھپا کرتے ہیں۔ اسمعیل دہلوی کو کافر کہہ دیا.... مولوی اسحاق صاحب کو کہہ دیا.... مولوی عبدالحی صاحب کو کہہ دیا.... پھر جن کی حیا اور بڑھی ہوئی ہے وہ اتنا اور ملاتے ہیں کہ

105 - الزهد لاحمد بن حنبل: رقم الحدیث 141. المعجم الكبير، رقم الحدیث 331

106 - ابراہیم: 3/14

معاذ اللہ حضرت شاہ عبدالعزیز صاحب کو کہہ دیا.... شاہ ولی اللہ صاحب کو کہہ دیا.... حاجی امداد اللہ صاحب کو کہہ دیا.... مولانا شاہ فضل الرحمن صاحب کو کہہ دیا.... پھر جو پورے ہی حد حیا سے اونچا گزر گئے وہ یہاں تک بڑھتے ہیں کہ عیاذ باللہ عیاذ باللہ حضرت شیخ مجدد الف ثانی رحمۃ اللہ علیہ کو کہہ دیا۔ غرض جسے جس کا زیادہ معتقد پایا اس کے سامنے اسی کا نام لے دیا کہ انہوں نے اسے کافر کہہ دیا یہاں تک کہ ان میں کے بعض بزرگوں نے مولانا مولوی شاہ محمد حسین صاحب الہ آبادی مرحوم و مغفور سے جا کر جڑی کہہ معاذ اللہ معاذ اللہ حضرت سیدنا شیخ اکبر محی الدین ابن عربی قدس سرہ کو کافر کہہ دیا۔ مولانا کو اللہ تعالیٰ جنت عالیہ عطا فرمائے۔ انہوں نے آیت کریمہ ﴿إِنْ جَاءَكُمْ فَاسِقٌ بِنَبَأٍ فَتَبَيَّنُوا﴾⁽¹⁰⁷⁾ (اگر کوئی فاسق تمہارے پاس کوئی خبر لائے تو تحقیق کر لو۔) پر عمل فرمایا۔ خط لکھ کر دریافت کیا جس پر یہاں سے رسالہ انجاء البری عن وسواس المفتري لکھ کر ارسال ہوا اور مولانا نے مفتري کذاب پر لا حول شريف کا تحفہ بھیجا، غرض ہمیشہ ایسے ہی افتراء اٹھایا کرتے ہیں جس کا جواب وہ ہے جو تمہارا رب عزوجل فرماتا ہے:

﴿إِنَّمَا يَفْتَرِي الْكَذِبَ الَّذِينَ لَا يُؤْمِنُونَ﴾⁽¹⁰⁸⁾

جھوٹے افتراء وہی باندھتے ہیں جو ایمان نہیں رکھتے۔

107 - الحجرات: 5 / 49

108 - النحل: 105 / 16

اور فرماتا ہے:

﴿فَنَجْعَلُ لَعْنَتَ اللَّهِ عَلَى الْكٰذِبِينَ﴾ (109)

ہم اللہ کی لعنت ڈالیں جھوٹوں پر۔

مسلمانو! اس مکرِ سخیف و کیدِ ضعیف کا فیصلہ کچھ دُشوار نہیں، ان صاحبوں سے ثبوت مانگو کہ کہہ دیا، کہہ دیا فرماتے ہو، کچھ ثبوت بھی رکھتے ہو؟، کہاں کہہ دیا؟ کس کتاب، کس رسالے، کس فتوے، کس پرچے میں کہہ دیا؟ ہاں ہاں ثبوت رکھتے ہو تو کس دن کے لئے اٹھا رکھا ہے؟ دکھاؤ اور نہیں دکھا سکتے اور اللہ جانتا ہے کہ نہیں دکھا سکتے، تو دیکھو قرآنِ عظیم تمہارے کذاب ہونے کی گواہی دیتا ہے، مسلمانو! تمہارا رب عز و جل فرماتا ہے:

﴿فَاذْلَمُوا بِالشُّهَادٰءِ فَأُوْلٰئِكَ عِنْدَ اللَّهِ هُمُ الْكٰذِبُونَ﴾ (110)

جب ثبوت نہ لاسکیں تو اللہ کے نزدیک وہی جھوٹے ہیں۔

مسلمانو! آزمائے کو کیا آزمانا، بارہا ہو چکا کہ ان حضرات نے بڑے زور شور سے یہ دعوے کئے اور جب کسی مسلمان نے ثبوت مانگا، فوراً پیٹھ پھیر گئے اور پھر منہ نہ دکھا سکے مگر حیا اتنی ہے کہ وہ رٹ، جو منہ کو لگ گئی ہے، نہیں چھوڑتے، اور چھوڑیں کیونکر کہ مرتا کیا نہ کرتا، اب خدا اور رسول کو گالیاں دینے والوں کے کفر پر

پر وہ ڈالنے کا آخری حیلہ یہی رہ گیا ہے کہ کسی طرح عوام بھائیوں کے ذہن میں جم جائے کہ علمائے اہل سنت یونہی بلاوجہ لوگوں کو کافر کہہ دیا کرتے ہیں ایسا ہی ان دشنامیوں کو بھی کہہ دیا ہوگا۔ مُسلمانو! ان مفتریوں کے پاس ثبوت کہاں سے آیا؟ کہ من گھڑت کا ثبوت ہی کیا ﴿وَ اَنَّ اللّٰهَ لَا يَهْدِي كَيْدَ الْخٰٓئِنِيْنَ﴾ (111) (اور اللہ دعا بازوں کا مکر نہیں چلنے دیتا) ان کا ادعائے باطل تو اسی قدر سے باطل ہو گیا۔

تمہارا رب عز و جل فرماتا ہے:

﴿قُلْ هَاتُوا بُرْهٰنَكُمْ اِنْ كُنْتُمْ صٰدِقِيْنَ﴾ (112)

لاؤ اپنی برہان اگر سچے ہو۔

اس سے زیادہ کی ہمیں حاجت نہ تھی مگر بفضلہ تعالیٰ ہم ان کی کذابی کا وہ روشن ثبوت دیں کہ ہر مسلمان پر ان کا مُفتری ہونا آفتاب سے زیادہ ظاہر ہو جائے۔ ثبوت بھی بحمد اللہ تعالیٰ تحریری، وہ بھی چھپا ہوا، وہ بھی نہ آج کا، بلکہ سالہا سال کا، جن جن کی تکفیر کا اِتہام علمائے اہل سنت پر رکھا ان میں سب سے زیادہ گنجائش اگر ان صاحبوں کو ملتی تو اسمعیل دہلوی میں کہ پیشک علمائے اہلسنت نے اس کے کلام میں بکثرت کلمات کفریہ ثابت کئے اور شائع فرمائے بایں ہمہ

111 - یوسف: 52/12

112 - النمل: 64/27

اولاً سُبْحَانَ السُّبُوْحِ عَنْ عَيْبٍ كِذْبٍ مَقْبُوْحٍ ، (۱۳۰۷ھ) دیکھئے کہ بار اول (۱۳۰۹ھ) میں لکھنؤ مطبع انوارِ محمدی میں چھپا جس میں بدلائل قاہرہ دہلوی مذکور اور اس کے اتباع پر پچھتر ۷۵ وجہ سے لزوم کفر ثابت کر کے صفحہ ۹۰ پر حکم اخیر یہی لکھا کہ ”علمائے محتاطین انہیں کافر نہ کہیں یہی صواب ہے وھو الجواب وبہ یفتی وعلیہ الفتوی وھو المذھب وعلیہ الاعتداد وفیہ السلامة وفیہ السداد“⁽¹¹³⁾ یعنی یہی جواب ہے اور اسی پر فتویٰ ہو اور اسی پر فتویٰ ہے اور یہی ہمارا مذہب اور اسی پر اعتماد اور اسی میں سلامتی اور اسی میں استقامت۔

ثانیاً الْکَوْکَبَةُ الشَّهَابِيَّةُ فِي كُفْرِيَّاتِ أَبِي الْوَهَّابِيَّةِ (1312ھ) دیکھئے جو خاص اسمعیل دہلوی اور اس کے قبعین ہی کے رد میں تصنیف ہو اور بار اول شعبان ۱۳۱۶ھ میں عظیم آباد مطبع تحفہ حنفیہ میں چھپا۔ جس میں نصوص جلیلہ قرآن مجید واحادیث صحیحہ وتصریحات ائمہ سے بحوالہ صفحات کتب معتمدہ اس پر ستر ۷۰ وجہ بلکہ زائد سے لزوم کفر ثابت کیا اور بالآخر یہی لکھا (ص ۶۲) ”ہمارے نزدیک مقام احتیاط میں انفار (یعنی کافر کہنے) سے کف لسان (یعنی زبان روکنا) ماخوذ و مختار ومناسب والله سبحانه وتعالى اعلم“⁽¹¹⁴⁾

113 - فتاویٰ رضویہ، کتاب السیر، رسالہ سجن السبوح عن عیب کذب مقبوح، 445/15

114 - فتاویٰ رضویہ، کتاب السیر، رسالہ الکوکبۃ الشہابیۃ فی کفریات اہل الوہابیۃ، 236/15

ثالثاً سِلُّ السُّيُوفِ الْهِنْدِيَّةِ عَلَى كُفْرِيَّاتِ بَابَا النَّجْدِيَّةِ (۱۳۱۱ھ)

دیکھنے کے صفر ۱۳۱۲ھ کو عظیم آباد میں چھپا، اس میں اسمعیل دہلوی اور اس کے تابعین پر بوجہ قاہرہ لزوم کفر کا ثبوت دے کر صفحہ 21، 22 پر لکھا ”یہ حکم فقہی متعلق بہ کلمات سہمی تھا مگر اللہ تعالیٰ عزوجل کی بے شمار رحمتیں، بے حد برکتیں، ہمارے علمائے کرام پر کہ یہ کچھ دیکھتے اس طائفہ کے پیر سے بات بات پر سچے مسلمانوں کی نسبت حکم کفر و شرک سنتے ہیں، بیاں ہم نہ شدت غضب دامن احتیاط ان کے ہاتھ سے چھڑاتی ہے، نہ قوت انتقام حرکت میں آتی، وہ اب تک یہی تحقیق فرما رہے ہیں کہ لزوم و التزام میں فرق ہے اقوال کا کلمہ گُفِر ہونا اور بات، اور قائل کو کافر مان لینا اور بات، ہم احتیاط برتیں گے، سکوت کریں گے، جب تک ضعیف سا ضعیف احتمال ملے گا حکم کفر جاری کرتے ڈریں گے۔“ (۱۱۵) ۱۱۵ مختصراً۔

رابعاً اِزَالَةُ الْعَارِ بِحَجْرِ الْكُرَائِمِ عَنِ كِلَابِ النَّارِ (1316ھ)

دیکھنے کے بار اول ۱۳۱۷ھ کو عظیم آباد میں چھپا، اس میں صفحہ ۱۰ پر لکھا ”ہم اس باب میں قول متکلمین اختیار کرتے ہیں ان میں جو کسی ضروری دین کا منکر نہیں نہ ضروری دین کے کسی منکر کو مسلمان کہتا ہے اُسے کافر نہیں کہتے۔“ (۱۱۶)

115 - فتاویٰ رضویہ، کتاب السیر، رسالہ سل السیوف الہندیۃ علی کفریات بابا النجدیۃ، 15/256

116 - فتاویٰ رضویہ، کتاب النکاح، رسالہ ازالة العار بحجر الکرائم من کلاب النار، 11/372

خامساً اسمعیل دہلوی کو بھی جانے دیجئے، یہی دشنامی لوگ جن کے کفر پر اب فتویٰ دیا ہے جب تک ان کی صریح دشنامیوں پر اطلاع نہ تھی، مسئلہ امکان کذب کے باعث ان پر اٹھتر ۷۸ وجہ سے لزوم کفر ثابت کر کے سُبْحَانَ السُّبُوْحِ میں بالآخر صفحہ ۸۰ طبع اول پر یہی لکھا کہ ”حاشا للہ حاشا للہ ہزار ہزار بار حاشا للہ میں ہرگز ان کی تکفیر پسند نہیں کرتا، ان مقتدیوں یعنی مدعیانِ جدید⁽¹¹⁷⁾ کو تو ابھی تک مسلمان ہی جانتا ہوں اگرچہ ان کی بدعت و ضلالت میں شک نہیں اور امام الطائفہ (اسمعیل دہلوی) کے کفر پر بھی حکم نہیں کرتا کہ ہمیں ہمارے نبی صلی اللہ تعالیٰ علیہ وسلم نے اہل لالہ الا اللہ کی تکفیر سے منع فرمایا ہے جب تک وجہ کفر، آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف مہمل بھی باقی نہ رہے۔ فان الاسلام یعلو ولا یعلیٰ علیہ“⁽¹¹⁸⁾

مسلمانو! مسلمانو! تمہیں اپنا دین و ایمان اور روز قیامت و حضورِ بارگاہِ رحمن یاد دلا کر استفسار ہے کہ جس بندۂ خدا کی دربارۂ تکفیر یہ شدید احتیاط یہ جلیل تصریحات اُس پر تکفیر، تکفیر کا افتراء کتنی بے حیائی، کیسا ظلم، کتنی گھنونی ناپاک بات، مگر محمد رسول اللہ صلی اللہ تعالیٰ علیہ وسلم فرماتے ہیں اور وہ جو کچھ فرماتے ہیں قطعاً حق فرماتے ہیں:

117 - گنگوہی و انبیشی اور ان کے اذتاب دیوبندی کاتبِ عفی عنہ۔

118 - فتاویٰ رضویہ، کتاب السیر، رسالہ "سُبْحَانَ السُّبُوْحِ عَنْ عِيبِ كَذِبِ مَقْبُوْحِ" 430/15

إِذَا لَمْ تَسْتَحِ فَاصْنَعِ مَا شِئْتَ (119)

جب تجھے حیا نہ رہے تو جو چاہے کر

ع بے حیا باش و آنچہ خواہی کن

مسلمانو! یہ روشن، ظاہر، واضح، قاہر عبارات تمہارے پیش نظر ہیں جنہیں چھپے ہوئے دس ۰ ادس ۱۰ اور بعض کو سترہ ۱۷ اور تصنیف کو انیس ۱۹ سال ہوئے (اور ان دشنامیوں کی تکفیر تو اب چھ سال یعنی ۱۳۲۰ھ سے ہوئی ہے جب سے المعتد المستند چچی) ان عبارات کو بغور نظر فرماؤ اور اللہ و رسول کے خوف کو سامنے رکھ کر انصاف کرو یہ عبارتیں فقط ان مفتخریوں کا افترا ہی رد نہیں کرتیں بلکہ صراحتاً صاف صاف شہادت دے رہی ہیں کہ ایسی عظیم احتیاط والے نے ہر گز ان دشنامیوں کو کافر نہ کہا جب تک یقینی، قطعی، واضح، روشن، جلی طور سے ان کا صریح کفر آفتاب سے زیادہ ظاہر نہ ہو لیا جس میں اصلاً، اصلاً، ہر گز، ہر گز کوئی گنجائش، کوئی تاویل نہ نکل سکی کہ آخر یہ بندۂ خدا وہی تو ہے جو انکے اکابر پر ستر ۷۰، ستر ۷۰ وجہ سے لزوم کفر کا ثبوت دے کر یہی کہتا ہے کہ ”ہمیں ہمارے نبی صلی اللہ تعالیٰ علیہ وسلم نے ایل لا الہ الا اللہ کی تکفیر سے منع فرمایا ہے جب تک کہ وجہ کفر آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف محمل بھی باقی نہ رہے۔“ (120)

119 - سنن ابن ماجہ ، کتاب الزہد، باب الحیاء، رقم الحدیث 4183

120 - فتاویٰ رضویہ، کتاب السیر، رسالہ "سبحن السبوح عن عیب کذب مقبوح"، 15/430

یہ بندہ خدا وہی تو ہے جو خود ان دشنامیوں کی نسبت (جب تک ان کی دشنامیوں پر اطلاع یقینی نہ ہوئی تھی) اٹھتر ۷۸ وجہ سے بحکم فقہائے کرام لزوم کفر کا ثبوت دے کر یہی لکھ چکا تھا کہ ”ہزار ہزار بار حاشا للہ، میں ہر گز انکی تکفیر پسند نہیں کرتا۔“⁽¹²¹⁾ جب کیا ان سے کوئی ملاپ تھا اب رنجش ہو گئی؟ جب ان سے جاگداد کی کوئی شرکت نہ تھی اب پیدا ہوئی؟ حاشا للہ! مسلمانوں کا علاقہ محبت و عداوت، صرف محبت و عداوتِ خدا و رسول ہے، جب تک ان دشنام دہوں سے دشنام صادر⁽¹²²⁾ نہ ہوئی یا اللہ و رسول کی جناب میں ان کی دشنام نہ دیکھی سنی تھی، اس وقت تک کلمہ گوئی کا پاس لازم تھا، غایت احتیاط سے کام لیا حتیٰ کہ فقہائے کرام کے حکم سے طرح طرح ان پر کفر لازم تھا مگر احتیاطاً ان کا ساتھ نہ دیا اور متکلمین عظام کا مسلک اختیار کیا۔ جب صاف صریح انکارِ ضروریاتِ دین و دشنامِ دہی رب العلمین و سید المرسلین صلی اللہ تعالیٰ علیہ و آلہ وسلم جمعین آنکھ سے دیکھی تو اب بے تکفیر چارہ نہ تھا کہ اکابر ائمہ دین کی تصریحیں سن چکے کہ ”من شک فی عذابہ و کفرہ فقد کفر“⁽¹²³⁾ جو ایسے کے معذب و کافر ہونے میں شک کرے خود کافر

121 - فتاویٰ رضویہ، کتاب السیر، رسالہ ”سبْحُنُ السَّبُوحِ عَنْ عَيْبِ كَذِبِ مَقْبُوحِ“ 430/15

122 - جیسے تھانوی صاحب کہ محمد رسول اللہ ﷺ کی جناب میں ان کی سخت گالی ۱۳۱۹ھ میں چھپی اس سے پہلے اپنے آپ کو سنی ظاہر کرتے بلکہ ایک وقت وہ تھا کہ مجلس میلاد مبارک و قیام میں شریک اہل اسلام ہوتے۔
کاتب عفی عنہ

123 - الدر المختار، کتاب الجہاد باب المرتد، 356/6

ہے۔ اپنا اور اپنے دینی بھائیوں عوام اہل اسلام کا ایمان بچانا ضرور تھا لاجرم حکم کفر دیا اور شائع کیا ﴿وَذَلِكَ جَزَاءُ الظَّالِمِينَ﴾⁽¹²⁴⁾ (اور ظالموں کی یہی سزا ہے) تمہارا سب عزوجل فرماتا ہے:

﴿وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾⁽¹²⁵⁾

کہہ دو کہ آیا حق اور مٹا باطل، بے شک باطل کو ضرور مٹنا ہی تھا۔ اور فرماتا ہے:

﴿لَا آكْرَاهُ فِي الدِّينِ ۖ قَدْ تَبَيَّنَ الرُّشْدُ مِنَ الْغَيِّ﴾⁽¹²⁶⁾

دین میں کچھ جبر نہیں، حق راہ صاف جدا ہو گئی گمراہی سے۔ یہاں چار مرحلے تھے:

(1) جو کچھ ان دشنامیوں نے لکھا، چھاپا ضرور وہ اللہ ورسول جل و علا و صلی اللہ تعالیٰ علیہ وسلم کی توہین و دشنام تھا۔

(2) اللہ ورسول جل و علا و صلی اللہ تعالیٰ علیہ وسلم کی توہین کرنے والا کافر ہے۔

(3) جو انہیں کافر نہ کہے، جو ان کا پاس لحاظ رکھے، جو ان کی استاد یار شتے یا دوستی کا خیال کرے وہ بھی ان ہی میں سے ہے، ان ہی کی طرح کافر ہے، قیامت میں ان کے

124 - الحشر: 17/59

125 - بنی اسرائیل: 81/17

126 - البقرة: 256/2

ساتھ ایک رسی میں باندھا جائے گا۔

(4) جو عُذْر و کُنْر، جُبَّال و ضَلَّال یہاں بیان کرتے ہیں سب باطل و ناروا اور پاؤں ہوا ہیں۔

یہ چاروں بحمد اللہ تعالیٰ بروجہ اعلیٰ واضح روشن ہو گئے جن کے ثبوت قرآن عظیم ہی کی آیات کریمہ نے دیئے۔ اب ایک پہلو پر جنت و سعادت سرمدی، دوسری طرف شقاوت و جہنم ابدی ہے، جسے جو پسند آئے اختیار کرے مگر اتنا سمجھ لو کہ محمد رسول اللہ عزوجل و صلی اللہ تعالیٰ علیہ و سلم کا دامن چھوڑ کر زید و عمرو کا ساتھ دینے والا کبھی فلاح نہ پائے گا، باقی ہدایت رب العزت کے اختیار میں ہے۔

بات بحمد اللہ تعالیٰ ہر ذی علم مسلمان کے نزدیک اعلیٰ بدیہیات سے تھی مگر ہمارے عوام بھائیوں کو مہرین دیکھنے کی ضرورت ہوتی ہے، مہرین علمائے کرام حرمین طیبین سے زائد کہاں کی ہوں گی جہاں سے دین کا آغاز ہوا اور بحکم احادیث صحیحہ کبھی وہاں شیطان کا دور دورہ نہ ہو گا لہذا اپنے بھائیوں کی زیادتِ اطمینان کو مکہ معظمہ و مدینہ طیبہ کے علمائے کرام و مفتیانِ عظام کے حضور فتویٰ پیش ہوا جس خوبی و خوش اُسلوبی و جوش دینی سے ان عمائد اسلام نے تصدیقیں فرمائیں بحمد اللہ تعالیٰ عزوجل کتاب مستطاب ”حُسامُ الْحَرَمَیْنِ عَلَی مَنْحَرِ الْکُفْرِ وَالْمَیْنِ“ میں گرامی بھائیوں کے پیش نظر اور ہر صفحہ کے مُقابلِ سیلس اردو میں اس کا ترجمہ ”مبین احکام و تصدیقاتِ اعلیٰ“ جلوہ گر۔

اللہی! اسلامی بھائیوں کو قبولِ حق کی توفیق عطا فرما اور ضد و نفسانیت یا تیرے اور تیرے حبیب کے مُقابل، زید و عمرو کی حمایت سے بچا صدقہ محمد رسول اللہ صلی اللہ تعالیٰ علیہ وسلم کی وجاہت کا، آمین، آمین، آمین۔ والحمد لله رب العالمین و افضل الصلاة و اکمل السلام علی سیدنا محمد و آلہ و صحبہ و حزبہ اجمعین. آمین



مأخذ ومراجع

كلام الله تعالى

كُتُبُ تَفْسِيرٍ

- (1) **تفسير الطبري للإمام أبي جعفر محمد بن جرير الطبري** (ت ٣١٠هـ)، مطبوعة: دار الكتب العلمية، بيروت، الطبعة الرابعة: ١٤٢٦هـ. ٢٠٠٥م
 - (2) **التفسير الكبير للإمام فخر الدين أبو عبد الله محمد بن عمر الرازي** متوفى ٦٠٦هـ، مطبوعة: دار إحياء التراث العربي، بيروت، الطبعة الثالثة ١٤٢٠هـ. ١٩٩٩م
 - (3) **غرائب القرآن و رغائب الفرقان** لنظام الدين الحسن بن محمد بن حسين القمي النيسابوري المتوفى: ٨٥٠هـ، مطبوعة: دار الكتب العلمية، بيروت
 - (4) **الدر المنثور في التفسير بالمأثور** لعبد الرحمن بن أبي بكر، جلال الدين السيوطي المتوفى: ٩١١هـ، مطبوعة: دار الفكر بيروت
- #### كُتُبُ حَدِيثٍ
- (5) **صحيح البخاري للإمام الحافظ أبي عبد الله محمد بن إسماعيل البخاري** (ت ٢٥٦هـ) مطبوعة: دار الكتب العلمية، بيروت، ١٤٢٠هـ. ١٩٩٩م
 - (6) **صحيح مسلم للإمام مسلم بن الحجاج القشيري النيسابوري** (ت ٢٦١هـ)، مطبوعة: دار إحياء التراث العربي، بيروت
 - (7) **سُنَنُ أَبِي دَاوُدَ** للإمام الحافظ المصنف المتقن أبي داود سليمان بن الأشعث السجستاني الأزدي (ت ٢٧٥هـ)، مطبوعة: دار ابن حزم، بيروت، الطبعة الأولى ١٤١٨هـ. ١٩٩٧م

- (8) **سُنَنُ ابْنِ مَاجَةَ** للإمام المحدث أبي عبد الله محمد بن يزيد القزويني (ت ٢٧٣هـ)، مطبوعة: دار الكتب العلمية، بيروت، الطبعة الأولى ١٤١٩هـ. ١٩٩٨م
- (9) **المستدرک علی الصحیحین**، للإمام أبو عبد الله محمد بن عبد الله حاكم نيسابوري (ت ٤٠٥هـ)، مطبوعة: دار المعرفة، بيروت، الطبعة الثانية ١٤٢٧هـ. ٢٠٠٦م
- (10) **المسند لأحمد للحافظ أحمد بن محمد بن حنبل** (ت ٢٤١هـ)، مؤسسة الرسالة، بيروت، الطبعة الأولى ١٤١٦هـ. ١٩٩٥م
- (11) **المعجم الكبير** للإمام الحافظ أبي القاسم سليمان بن أحمد بن أيوب اللخمي الطبراني (ت ٣٦٠هـ)، مطبوعة: دار الكتب العلمية، بيروت، الطبعة الأولى ١٤٢٠هـ. ١٩٩٩م
- (12) **شعب الإيمان** للإمام الحافظ أبي بكر أحمد بن الحسين البيهقي (ت ٤٥٨هـ)، مطبوعة: مكتبة الرشد للنشر والتوزيع بالرياض الطبعة: الأولى، ١٤٢٣هـ. ٢٠٠٣م

كتب فقه

- (13) **الفتاوى الهندية** للعلامة الهمام مولانا الشيخ نظام الدين الحنفي وجماعة من علماء الهند الأعلام، مطبوعة: دار المعرفة، بيروت، الطبعة الثالثة ١٣٩٣ هـ. ١٩٧٣م
- (14) **كتاب الخراج** لأبي يوسف يعقوب بن إبراهيم بن حبيب بن سعد بن حبة الأنصاري (المتوفى: ١٨٢) مطبوعة: المكتبة الأزهرية للتراث
- (15) **المحيط البرهاني** للإمام برهان الدين أبي المعالي محمود بن أحمد بن عبد العزيز بن عمر البخاري الحنفي المعروف بابن مازة (ت ٦١٦هـ)، مطبوعة: دار الكتب العلمية، بيروت، الطبعة الأولى ١٤٢٤هـ. ٢٠٠٤م

- (16) **الفتاوى التاتارخانية للإمام الفقيه عالم بن علاء الأندربتي الحنفى** (ت ٧٨٦هـ)، مطبوعة: مكتبة فاروقية، كوثنة
- (17) **ردّ المحار للإمام الهمام الفقيه العلامة السيد محمد أمين بن عمر عابدين الشامى الحنفى** (ت ١٢٥٢هـ)، مطبوعة: دار المعرفة، بيروت، الطبعة الأولى ١٤٢٠هـ. ٢٠٠٠م
- (18) **البحر الرائق شرح كنز الدقائق للعلامة الشيخ زين الدين بن إبراهيم بن محمد بن بكر المعروف بابن نجيم المصرى الحنفى** (ت ٩٧٠هـ)، مطبوعة: دار الكتب العلمية، بيروت، الطبعة الأولى ١٤١٨هـ. ١٩٩٧م
- (19) **الفتاوى البرزازية على هامش الهندية للشيخ الإمام حافظ الدين محمد بن محمد بن شهاب المعروف بابن البزار الكردي الحنفى** (ت ٨٢٧هـ)، مطبوعة: دار المعرفة، بيروت، الطبعة الثالثة ١٣٩٣هـ-١٩٧٣م
- (20) **مجمع الأنهر في شرح ملتقى الأبحر للعلامة عبدالرحمن بن محمد كليوبى الحنفى** (ت ١٠٧٨هـ)، مطبوعة: دار الكتب العلمية، بيروت، الطبعة الأولى ١٤١٩هـ. ١٩٩٨م
- (21) **الفتاوى الهندية للعلامة الهمام مولانا الشيخ نظام الدين الحنفى وجماعة من علماء الهند الأعلام**، مطبوعة: دار المعرفة، بيروت، الطبعة الثالثة ١٣٩٣هـ-١٩٧٣م
- (22) **المحيط البرهاني للإمام برهان الدين أبي المعالى محمود بن أحمد بن عبد العزيز بن عمر البخارى الحنفى المعروف بابن مازة** (ت ٦١٦هـ)، مطبوعة: دار الكتب العلمية، بيروت، الطبعة الأولى ١٤٢٤هـ. ٢٠٠٤م
- (23) **الفتاوى التاتارخانية للإمام الفقيه عالم بن علاء الأندربتي الحنفى** (ت ٧٨٦هـ)، مطبوعة: مكتبة فاروقية، كوثنة

- (24) **رد المحتار للإمام الهمام الفقيه العلامة السيد محمد أمين بن عمر عابدين الشامي الحنفي** (ت ١٢٥٢هـ)، مطبوعة: دار المعرفة، بيروت، الطبعة الأولى ١٤٢٠هـ. ٢٠٠٠م
- (25) **البحر الرائق شرح كنز الدقائق** للعلامة الشيخ زين الدين بن إبراهيم بن محمد بن بكر المعروف بابن نجيم المصري الحنفي (ت ٩٧٠هـ)، مطبوعة: دار الكتب العلمية، بيروت، الطبعة الأولى ١٤١٨هـ. ١٩٩٧م
- (26) **الفتاوى البرازية على هامش الهندية** للشيخ الإمام حافظ الدين محمد بن محمد بن شهاب المعروف بابن البزار الكردي الحنفي (ت ٨٢٧هـ)، مطبوعة: دار المعرفة، بيروت، الطبعة الثالثة ١٣٩٣هـ-١٩٧٣م
- (27) **مجمع الأنهر في شرح ملتقى الأبحر** للعلامة عبدالرحمن بن محمد كليوبي الحنفي (ت ١٠٧٨هـ) مطبوعة: دار الكتب العلمية، بيروت، الطبعة الأولى ١٤١٩هـ. ١٩٩٨م
- (28) **خلاصة الفتاوى** للشيخ طاهر بن أحمد بن عبد الرشيد بن الحسن الإمام افتخار الدين البخاري الحنفي السرخسي (ت ٥٤٢هـ) مع مجموعة الفتاوى، مكتبة رشيدية، كوئيتة
- (29) **الفتاوى الخيرية على هامش تنقيح الفتاوى الحامدية** للعلامة خير الدين بن أحمد الأيوبي الرملي الحنفي (ت ١٠٨١هـ)، مطبوعة: مكتبة حقانية، بشاور
- (30) مجموعة رسائل ابن عابدين للإمام الهمام الفقيه العلامة السيد محمد أمين بن عمر عابدين الشامي الحنفي (ت ١٢٥٢هـ)، مطبوعة: سهيل اكيذمي كراچی
- (31) **العطاء النبوية في الفتاوى الرضوية** لإمام أهل السنة الحاج الحافظ القاري الشاه أحمد رضا خان الحنفي (ت ١٣٤٠هـ)، مطبوعه: رضا فاؤنڈیشن، لاهور، طبعة: ١٤٢٧هـ-٢٠٠٦م

(32) **الحديقة الندية شرح الطريقة المحمدية** لعارف بالله ناصح الامة

عبد الغنى بن اسماعيل النابلسي الدمشقي الحنفي المتوفى ١١٤٣ هـ
مطبوعه: مكتبه نوريه رضويه فيصل آباد

(33) **جامع الفصولين** للامام الفصيل الجليل محمد بن اسرائيل الشهرير

بابن قاضي سهاونه، مطبوعه: امير حمزه كتب خانه قندهار، افغانستان

ديگر كتب

(34) **الزهد** للحافظ أحمد بن محمد بن حنبل (ت ٢٤١ هـ)، مطبوعه: دار

الكتب العلمية، بيروت، الطبعة الأولى ١٤٢٠ هـ ١٩٩٩ م

(35) **الفقه الأكبر** لأبي حنيفة النعمان بن ثابت (المتوفى: ١٥٠ هـ) مطبوعه:

مجلس دائرة المعارف العثمانية بجيدر آباد دكن هند

(36) **منح الروض الأزهر شرح الفقه الأكبر** لأبي الحسن نور الدين علي بن

سلطان محمد الهروي المعروف بالملا علي القاري (المتوفى ١٠١٤ هـ)

مطبوعه: دار البشائر الاسلامية، بيروت

(37) **كتاب الوصية** لأبي حنيفة النعمان بن ثابت (المتوفى: ١٥٠ هـ)

مطبوعه: دار ابن حزم، بيروت

(38) **الشفاء بتعريف حقوق المصطفى ﷺ** لأبي الفضل عياض بن موسى

بن عياض المالكي (المتوفى: ٥٤٤ هـ) مطبوعه: دار الكتب

العلمية، بيروت

(39) **شرح الشفاء** لأبي الحسن نور الدين علي بن سلطان محمد الهروي

المعروف بالملا علي القاري (المتوفى ١٠١٤ هـ) مطبوعه: دار الكتب

العلمية، بيروت

(40) **نسيم الرياض في شرح الشفاء** لشهاب الدين أحمد بن محمد الخفاجي

المصري (المتوفى ١٠٦٩ هـ) مطبوعه: دار الكتاب العربي، بيروت

- (41) **مکتوبات امام ربانی** لآمام الربانی شیخ احمد السرهندی
(المتوفى ۱۰۳۴ھ) مطبوعه: مكتبة سعيدية بشاور
- (42) **دیوبندی مذهب** للعلامة غلام مهر علی، مطبوعه: تنظيم اهل سنت
پاکستان
- (43) **براهین قاطعه بچواب انوار ساطعه** لخليل احمد السهانبورى
الديوبندی مطبوعه: دار الاشاعت كراچى
- (44) **حفظ الايمان مع بسط الہنان** لأشرف علی التهانوى، مطبوعه: دار
الكتاب ديوبند



جمعیت اشاعتِ اہلسنت پاکستان کی سرگرمیاں

جمعیت اشاعتِ اہلسنت
کے تحت صبح، دوپہر اور رات کو حفظ و ناظرہ کے مختلف مدارس لگائے جاتے ہیں
جہاں قرآن پاک حفظ و ناظرہ کی تعلیم مفت دی جاتی ہے۔

مدارس
حفظ و ناظرہ
(اللبین، اللبنات)

جمعیت اشاعتِ اہلسنت
کے تحت صبح، دوپہر اور رات کے اوقات میں ماہر اساتذہ کی زیر نگرانی درسِ نظامی
کی کلاسیں لگائی جاتی ہیں۔

درسِ نظامی
(اللبین، اللبنات)

جمعیت اشاعتِ اہلسنت
کے تحت رات کے اوقات میں ماہر اساتذہ کی زیر نگرانی تخصص فی الفقہ اسلامی
کی کلاسیں لگائی جاتی ہیں۔

تخصص
فی الفقہ
الإسلامی

جمعیت اشاعتِ اہلسنت
کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز
سے دارالافتاء بھی قائم ہے۔

دارالافتاء

جمعیت اشاعتِ اہلسنت
کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی
کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

مفت
سلسلہ
اشاعت

جمعیت اشاعتِ اہلسنت
کے تحت ایک لائبریری بھی قائم ہے جس میں مختلف علماء کرام کے نادر و نایاب
مخطوطات، عربی و اردو کتب مطالعہ کے لئے دستیاب ہیں۔

کُتب
لائبریری

جمعیت اشاعتِ اہلسنت
کے تحت ہر اتوار عصر تا مغرب ختمِ قادر یہ اور خصوصی دعا۔ تسکینِ روح اور
تقویتِ ایمان کے لئے شرکت کریں۔

روحانی
پروگرام

جمعیت اشاعتِ اہلسنت
کے تحت دینی و دنیاوی تعلیم کے حسین امتزاج سے اپنے بچوں اور بچیوں کو مزین کریں۔
صبح کے اوقات میں رابطہ فرمائیں۔

النور
اکیڈمی

جمعیت اشاعتِ اہلسنت
کے تحت خواتین کے لئے ہر پیر و منگل صبح دس سے گیارہ بجے درس ہوتا ہے جس
میں شرکت کے لئے صبح کے اوقات میں رابطہ فرمائیں۔

درس
شفاء شریف